

بجملہ حقوق محفوظ

۳۷۶

مزارات اولیاء علی

حاصل

مؤلف

جناب مولوی محمد اسلم شاہ صاحب بدینی دہلی

جلد ۱۳

منشی عبدالرحیم

جان جہان پریس ملی مدینہ

بلاول

بسم الرحمن الرحیم

۷۲۵

ذره میں قمر کی ہوضیا مشکل ہے قطرہ میں ہویم جلوہ نامشکل ہے
تحمیدِ خدا نعتِ رسولِ عربی دورِ مجھ سے ہو تحریرِ جہلا مشکل ہے



اگرچہ اولیاء اللہ کے حالات سے ہزاروں کتابیں بھری پڑی ہیں مگر صحتِ آدمی میں سب کا مطالعہ کر کے بہت سادقت صرف نگرے جملہ اولیاءِ علی کا پتہ لگنا مشکل ہے اور خاص کر ستیاؤں زاروں کو تو خاص مزلت کا ملنا ہی قیاح از امکان ہے۔ جسکے حسب ذیل وجوہ ہیں۔

(۱) اولیاء اللہ کے حالات میں جس قدر کتابیں اس وقت تک لکھی گئی ہیں انہیں کوئی کتاب ایسی نہیں جس میں دہلی کے تمام اولیاء اللہ کے حالات کجا جمع ہوں اور وہ بھی اس ترتیب سے کہ جس بزرگ کے حال کو ہم پڑھ رہے ہوں یا مزار کی زیارت کر رہے ہوں۔ اُسکے آگے اُسی بزرگ کا مال ہو جسکا مزار آئندہ ہے۔ سیر الاولیاء۔ محض خاندانِ چشتیہ کے اولیاء اللہ کے حالات میں لکھی گئی۔ جملہ اولیاء دہلی کے حالات نہیں لکھے گئے۔ گو اقسوت یا اس سے پہلے موجود ہوں۔ اخبار اللہ اختیار میں تمام اولیاء و سبند کا ذکر ہے مگر اسمیں بھی بعض اولیاء دہلی کا مطلق ذکر نہیں باوجودیکہ وہ بہت مشہور ہوئے ہیں۔ مثلاً شہاب الدین امام خلیفہ حضرت سلطان المشائخ

اور ان کے صاحبزادہ و خلیفہ شیخ رکن الدین دہلوی کا مطلق ذکر نہیں۔
 درحالیکہ مسعود یک خلیفہ رکن الدین دہلوی کا مفصل ذکر ہے اور ان
 تینوں بزرگوں کے مزارات برابر برابر ہیں۔ اسبیض مخدوم شیخ حیدر
 ملک سید الحجاب کا مطلق ذکر نہیں۔ مولانا محمد الدین کے ذکر میں لکھا
 ہے کہ لوگ ایام تشریق میں مقام قطب صاحب جمع ہوتے ہیں اور اسکو
 ختم ملا محمد الدین کہتے ہیں مگر پتہ مزار کا درج نہیں۔

(۳) کتبہ مروید میں جو پتے مزارات کے لکھے ہیں وہ بہت مجمل و مختصر
 ہیں۔ علاوہ ازیں اکثر مقاموں کے نام بدل گئے اکثر معدوم ہو گئے۔ مثلاً
 سیر الاولیاء میں شہاب الدین امام کا مزار فناء دہلی میں لکھا ہے۔ اور
 شہاب الدین میں مزار مسعود یک کا لاڈوسرا ہے میں برابر سیر خود۔ بی بی
 خاتمہ سام کا مزار سیر الاولیاء میں حوالیٰ اندر پت لکھا ہے۔ اور اخبار لاخیار
 میں نزدیک دروازہ تنخاس دہلی خرابہ میں۔ شیخ ترک بیابانی معروف
 شاہ ترکمان بیابانی کا مزار نزدیک قلعہ دہلی جانب فیروز آباد لکھا ہے
 لیکن کسی قلعہ کا نام نہیں۔ فیروز آباد کا اب نشان رہا۔ شیخ عبدالغفر
 شکر باری نسبت لکھا ہے کہ ان کا مزار انکی خانقاہ میں ہے مگر پتہ خانقاہ
 کا نہیں۔ سید عبدالاول کا مزار قلعہ دہلی میں لکھا ہے مگر نام قلعہ اور پتہ
 درج نہیں۔ شیخ نظام الدین کا مزار شہر دہلی علانی میں لکھا ہے مگر اب
 عام طور پر اس شہر کی حدود کو درج جاتا ہے علاوہ ازیں شہر میں سمت و رخ
 معلوم ہونا چاہیے وغیرہ وغیرہ

(۳) بوجہ بات بالامعدودے چند لوگوں کو خاص خاص مزارات سے واقفیت تھی کوئی ایک شخص جملہ مزارات دہلی سے واقف نہ تھا جس سے اندیشہ تھا کہ یہ مزارات بھی لاپتہ ہو جائیں اسلئے حبلہ واقفین کی واقفیت کا مجموعہ ہونا چاہیے جس سے ہر شخص باسانی سب مزارات پر پہنچ سکے۔

(۴) اکثر خدام غلط بتا اور غلط نام بتا دیتے تھے جس سے ناواقف آدمی کو غلط فہمی اور دھوکہ ہوتا تھا چنانچہ راقم کو بھی بمقام قطب صاحب مزار شیخ جلال الدین تبریزی عقب عید گاہ شمسی بتایا گیا جس طرح کہ شہزادہ محمد اختر صاحب گورگانی کو بتایا گیا تھا اور انھوں نے تذکرۃ الفقراء میں چھپواؤ الاحالانکہ یہ مزار شکالہ میں ہے۔ علیٰ ہذا مزار نجم الدین کبریٰ متصل مزار نجم الدین صغریٰ بتایا جو کسی کتاب سے ثابت نہیں۔ اسی طرح درگاہ سلطان المشایخ میں راقم کو مزار سید فیروز گھمی کا زیرِ ستونِ جوہر کھرنی میں لگا رکھا ہے بتایا گیا۔ اور یہی تذکرۃ الفقراء میں زیر گھریال ہونا چھپوا گیا ہے درحالیکہ آپکا مزار دیوگرہ میں ہے وغیرہ وغیرہ

پس ان وجوہ سے میں نے ارادہ کیا کہ کوئی ایسا مختصر سال لکھا جائے جس سے یہ تمام شکائتیں رفع ہو جائیں اور مدہلی کے سب مزارات آئینہ ہو جائیں اور جو کچھ ناموں یا مقاموں میں تغیرات ہوئے ہیں وہ بھی معلوم ہو جائیں۔ بلکہ حتی الامکان اُنکے سین دفات اور ہمہ مد بادشاہوں کے بھی نام آجائیں اور تمام اولیاء اللہ آسودگانِ دہلی کے حالات کیجی بلحاظ موقع درج ہوں تمام کتب سیر و تواریخ و ملفوظات و

بھی ذوق حال میں تھے۔ اس آیت پر آپ کا خاتمہ ہوا اَفْسَحُحَانَ الَّذِي
 بَدَلَهُ مَلَكُوتُ كُلِّ شَيْءٍ وَالْيَلَّةُ تَرَجُّعُونَ ط۔ یادگار دہلی میں لکھا ہے
 کہ آپ نے بہت سے بزرگوں سے فیض پایا ہے۔ اور خواجہ باقی باللہ
 جیسے مقتدا بزرگوں نے آپ کی مزار کی حاروب کشتی کی ہے۔ آپ نے بڑا نہ
 جلال الدین اکبر شاہ ^{رحمۃ اللہ علیہ} بحری میں بہتر برس کی عمر میں انتقال فرمایا۔
 مولفہ یادگار دہلی کا قیاس ہے کہ آپ کے مزار کے قریب جو دو قبر یہاں غالباً
 شیخ زینع الدین محمد و وجیہ الدین کی ہوں گی۔ آپ کے صاحبزادہ مولانا قطب عالم
 آپ کے جانشین ہوئے ہیں۔

شیخ جائیدہ شیخ عبدالغیر شکر بار کے خلفائے سب سے بڑے اور جانشین
 تھے۔ دوسرے خلیفہ شیخ عبدالغنی بدایونی تھے اسی مسجد میں مشواں عباد
 رہتے تھے جہاں مزار شیخ شکر بار کا ہے۔ لقب شکر بار کی وجہ تسمیہ کسی
 کتاب میں نظر نہیں آئی۔ آپ کے مزار کے بائیں دروازے کی قبر مولانا مملوک
 علی ناتو توئی کے ہے جو مولانا رشید الدین خاں کے ارشد تلامذہ میں سے ہے
 اور مولانا محمد یعقوب صاحب مدرس دیوبند کے والد تھے مزار حضرت شکر بار
 ویرن دہلی دروازہ ہمدیوں سے اس طرف مسجد انعامان میں ہے۔

مولانا قطب عالم رحمۃ اللہ علیہ نہایت عالم و فاضل متقی پرہیزگار و زکی الخلق و
 پیر نہایت صفات تھے اور اپنے زمانہ کے جانشین ہوئے ہیں۔ یادگار دہلی میں آپ کا مزار
 اس مسجد کے نیچے لکھا ہے۔ آپ کے والد کا مزار لکھا ہے گا کہ آپ بقیع نہیں کہ
 مزار کو ختمی قبر ہے۔ مولانا قلات علی کے صاحبزادہ شیخ زینع الدین تھے جن کی
 صاحبزادہ کا شیخ وجیہ الدین ہے اور مولانا ^{رحمۃ اللہ علیہ} دہلی رحمۃ اللہ علیہ
 سے صنوب نقیب۔ مولفہ

مولانا شاہید الرحیم رحمۃ اللہ علیہ

آپ کے والد مولانا شیخ وجیہ الدین علیہ الرحمۃ بزمانہ شاہجہاں بادشاہ
دہلی شریف لائے تھے۔ مولانا شیخ وجیہ الدین کے انتقال کے بعد
شاہ صاحب نے مدرسہ جاری کیا تمام دن قرآن و حدیث کا درس دیتے
رات کو طالبانِ خدا کی توجہ دہی اور سلوک طے کرانے میں مصروف رہتے
دکھن و دراز ملکوں کے لوگ حاضر ہو کر اشعریہ علمِ ظاہری و باطنی ہونے لگی
نسبت اس قدر قوی تھی کہ ہزاروں آدمیوں پر کتابیں اثر پڑتا تھا
مجلسِ رسول کریم صلعم میں شامل ہوتے تھے اور دعوت میں خلوت نصیب
پہتے تھے۔ آپ نے علمِ ظاہری اپنے بڑے بھائی شیخ ابوالرضا اور مولانا میر
محمد زاہد ہروی ابن قاضی اسلم سے اور علمِ لدنی خواجہ خردا بن و خلیفہ خواجہ
محمد باقی رحمۃ اللہ علیہ سے حاصل کیا اور بہت سے مشایخ سے فیض پایا۔
اور خرقہ خلافت پہنا ہے۔ چنانچہ علاوہ خواجہ خرد کے حافظ قاری میر سید شاہ
علیہ الرحمہ سے جو صحبت شیخ آدم بالنوری تھے اور ابوالقاسم اکبر آبادی
علیہ الرحمہ سے جو ملاولی محمد خلیفہ میرزا علی اکبر آبادی کے صحبت تھے
آپ نے بزمانہ فرخ سیر عمر و سہالی رحمۃ اللہ علیہ میں انتقال فرمایا۔ آپ کا دار
شیخ عبدالعزیز شکر باری سے آگے ایک چار دیواری میں جو نہ رہے
اور یہ مقام ہندیاں کہلاتا ہے۔ ہمیں آپ کے صاحبزادہ اور پوتوں کے
مزار ہیں۔

مولانا شاہ ولی اللہ محدث دہلی علیہ

آپ علمائے عظام و فضلاء و الکرام کے زمرہ میں ہیں۔ علم و فضل تقویٰ و پیرنگاری میں بڑا رتبہ رکھتے تھے۔ آپ مولانا شاہ عبدالرحیم کے فرزند ارجمند شاگرد و خلیفہ و جانشین ہیں۔ ۱۶ برس کی عمر تھی۔ جب آپ کے والد صاحب کا انتقال ہوا۔ تمام عمر مثل والد بزرگوار درس تدریس کرتے رہے۔ عجیب عجیب کتابیں تصنیف کیں۔ آپ کی طبیعت میں اجتہادی قوت تھی نکات عجیب پیدا کئے۔ اقتاد مسلم الثبوت مانے گئے۔ اور موافق و مخالف سب آپ کی سند پکڑنے لگے۔ آپ حج بیت اللہ سے مشرف ہوئے اور وہاں کے علماء و مشائخ سے صحبتیں رہیں۔ شیخ ابوطاہر مدنی قدس سرہ اور دیگر مشائخ مشہور عرب سے سندیں حدیث کی حاصل کیں اور بہت سے بزرگوں سے فرقہٴ خلافت پہنا۔ بعد شیخ عبدالحی محدث دہلوی کے اس زمانہ میں آپ کی ذات سے حدیث کو فروغ ہوا۔ اطراف ہندوستان سے لوگ آکر پڑھنے لگے۔ اور پربانی دلی دارالحدیث بن گئی۔ محمد شاہ بلو شاہ نے آپ کو شاہ جہان آباد میں بلایا اور مکان رہنے کو عطا کیا جب سے آپ یہاں رہنے لگے۔ پیرس کی عمر میں زمانہ شاہ عالم ثانی شاہی میں انتقال فرمایا اور اپنے والد کے برابر مدفون ہوئے۔ مولانا شاہ محمد عاشق اور مولانا چوہاچہ امین اللہ آپ کے خلفائے ہیں۔ آپ کی تفسیر فتح الرحمن مشہور ہے اور اس زمانہ میں ایک کتاب حجۃ اللہ الباقیہ دارالعلوم مصر میں

مفتی دین محمد داہل تعلیم کی گئی تھی

مولانا شاہ عبدالغفر رضا

آپ امام المحدثین و مقتداۓ مفسرین تھے اور مولانا شاہ ولی اللہ محدث کے فرزند اکبر۔ علم عمل فہم فراست۔ حافظہ۔ تحریر تفسیر۔ فتویٰ و طہارت امانت و دیانت میں یکساں زمانہ تھے۔ آپ نے اپنے والد ماجد سے اور ان کے خلیفہ اعظم مولانا شاہ محمد عاشق و مولانا خواجہ امین اللہ رحمۃ اللہ علیہ سے علم حاصل کیا۔ سند حدیث اپنے والد ماجد سے حاصل کی آپ دن کو پڑھاتے رات کو توجہ دہی میں مصروف رہتے۔ ظاہری دباطنی دونوں جنین جاری رہے۔ بیشتر لوگ آپ سے فیضیاب ہوئے۔

مولانا سید احمد صاحب بریلوی شہید۔ مولانا سلامت اللہ صاحب کانپوری آپ کے خلفائے ہیں۔ اور مولانا رشید الدین خاں صاحب دہلوی و مولانا حسن علی صاحب لکھنوی وغیرہ مستند علماء جیسے صدائے شاگرد ہیں۔ ۸۰ برس کی عمر میں بزمانہ اکبر شاہ ثانی ۱۲۳۹ھ ہجری میں انتقال فرمایا اور اپنے والد کے برابر مدفون ہوئے۔ آپ نے بہت سے سیال لکھے ہیں تفسیر غزیری لکھنی شروع کی مگر ناتمام رہی۔ تحفہ اشاعہ عشریہ مشہور ما

مولانا شاہ فصیح الدین

آپ شاہ عبدالغفر کے منجھلے بھائی ہیں۔ عالم باعمل بیکانہ روزگار تھے

سندِ حدیث اپنے والدِ بزرگوار اور ان کے خلیفہ اعظم شاہ محمد عاشق رحمۃ اللہ علیہ سے حاصل تھی جس وقت شاہ عبد العزیز صاحب ضیف ہو گئے تو قدس کا سلسلہ آپ کی ذات سے جاری رہا۔ اکثر رسائلِ تفسیف میں ترجمہ اردو قرآن آپ کی یادگار ہے۔ آپ نے بزمانہ اکبر شاہ ثانی سلسلہ ہجری میں انتقال فرمایا اور قریب مرقدا اپنے بھائی کے مدفون ہوئے +

مولانا شاہ عبد القادر

آپ شاہ عبد العزیز رحمۃ اللہ علیہ کے سنبھلے بھائی میں۔ عالمِ فاضل فقیہ و متوکل مستغنی المزاج۔ دنیا سے نفور محافل و مجامع سے دور رہتے حدیث و تفسیر میں بڑا درجہ تھا۔ آپ نے بعد تحصیل علم تمام عمر مسجدِ اکبری کے حجرے میں بسر کر دی۔ شبِ روز عبادتِ الہی میں مشغول رہتے۔ اسی لئے نصیحت کی طرف بھی چندوں التفات نہیں کیا۔

آپ کو شاہ عبد العزیز صاحب رحمۃ اللہ علیہ سے شرفِ بیعت حاصل پہنچا۔ خواجہ محمد ناہر سے۔

آپ کے بہت مزید متقدم خلیفہ تھے یہ ۶۳۰ سال کی عمر میں بزمانہ اکبر شاہ ثانی سلسلہ ہجری میں انتقال فرمایا اور برابر شاہ غنیع الدین کے مدفون ہوئے

مولانا شاہ عبد الغنی

آپ مولانا شاہ عبدالعزیز کے چھوٹے بھائی ہیں۔ اتباع شریعت میں بے نظیر اہل دنیا سے نفور تھے۔ دفع۔ لباس۔ خلق اپنے والد بزرگوار کی طرح رکھتے تھے۔ حدیث تفسیر اپنے دونوں بڑے بھائی شایع الدین و شاہ عبدالعزیز صاحب سے حاصل کی تھی۔ ۵۷ برس کی عمر میں بزمانہ اکبر شاہ ثانی ملکہ میں رحلت فرمائی اور برابر اپنے بھائی کے دفن ہوئے

مولانا سید محبوب علی

آپ مولانا شاہ عبدالعزیز رحمۃ اللہ علیہ کے ارشد تلامذہ اور اعظم خلفا سے ہیں۔ آپ نے شمسہ ہجری انتقال فرمایا اور چونسٹھ کھمبہ بیرون ترکمان دروازہ بوجہ خانہ سے آگے سڑک کے بائیں طرف ایک مزار ہے

خواجہ محمد الیہ علیہ

آپ سید صحیح النسب میں شاگلشن رحمۃ اللہ علیہ کے خلیفہ تھے شعر گوئی کا بھی شوق رکھتے تھے اور عندلیب تخلص کرتے تھے۔ نالہ علیہ اپنی تصنیف ہے ایک سہ میں انتقال ہوا اور ترکمان دروازہ سے باہر چونسٹھ کھمبہ سے آگے سہراہ سدا میں جانب گوشہ جونی و مغربی میں آپ کا مزار ہے دور سے مسجد نظر آتی ہے۔ یہ تمام باغیچی خواجہ میر درد مشہور ہے مگر اب درخت نہیں ہے۔

خواجہ میر درد الثیر رحمۃ اللہ علیہ

آپ خواجہ ناصر کے صاحبزادہ ہیں۔ ظاہر و باطن دونوں علموں میں کمال تھا۔ اپنے والد ماجد کے مرید و جانشین تھے۔ نالہ غدلیب کی مسموطہ شرح لکھی علم الکتاب نام رکھا۔ نالہ و آؤ سرو۔ درد دل۔ سبع محل۔ کتابیں تصنیف کیں ۶۶ برس کی عمر میں بزاز شاہ عالم نامی شمس الدجری میں انتقال فرمایا اور اپنے والد کے برابر مدفون ہوئے *

خواجہ میر اثیر رحمۃ اللہ علیہ

آپ خواجہ میر درد کے چھوٹے بھائی اور انھیں کے مرید ہیں۔ چنانچہ فرماتے ہیں *

از بسکہ غلام خواجہ میریم اثیر ذیر اقام خواجہ میریم اثیر
از رحمت حق زندہ جاوید توم ہر گاہ میںام خواجہ میریم اثیر
یہ رباعی آپ کے لوح مزار پر کندہ ہے۔ آپ نے سہ میں انتقال فرمایا اور اپنے بھائی کے برابر مدفون ہوئے۔

خواجہ ناصر فیر

آپ خواجہ میر درد کے نواسہ کی مولاد میں ہیں حاجی دوست محمد سے بیعت ہوئے پھر شاہ عبدالرشید نقشبندی مجددی ابن شاہ احمد

صاحب سے مرید ہونے اور ایک سال سے زیادہ انکی خدمت میں رہے
اور طریقہ مجددیہ کا سلوک ولایت علیانک طے فرمایا۔ نسبت مقامات کا
ادراک اور کیفیت کا و حدان کما حقہ حاصل کیا خلیفہ شمار ہوئے۔
۹۹ھ میں انتقال فرمایا اور اپنے دادا صاحب کے قریب دفن ہوئے

شیخ محمد صاحب رحمۃ اللہ علیہ

آپ حضرت شیخ ابراہیم رامپوری چشتی صابری کے خلیفہ ہیں۔
نہایت با اخلاق و خاکسارانہ مزاج کے تھے اور گوشہ نشینی پسند
کرتے تھے ۱۲ سال تک خواجہ قطب الدین بختیار کاکی علیہ الرحمہ کے
سٹرکوں پر جاروب کشی کی اور شب و روز عبادت میں مصروف رہے
شاہ عالم بہادر شاہ آپ کا بہت متفقہ تھا۔ جس چوتھرہ پر آپ کا
مزار ہے وہ آپ کے کے عقیدہ مندوں کے ہاتھ کا بنا ہوا ہے
آپ نے بزمانہ شاہ عالم رحمۃ اللہ علیہ میں وفات پائی۔ آپ کا مزار
جیلانہ سے آگے بائیں جانب مسجد حویلی مہابت خاں کے سامنے
شرقی و کسمیقہ رجنوبی گوشہ میں ایک بلند چوتھرہ پر ہے اور یہ مقام
شیخ محمد کی بائیں کہلاتا ہے +

شیخ ابوبکر موسیٰ رحمۃ اللہ علیہ

آپ قلندر بہ مشرب رکھتے تھے۔ شیخ جمال الدین ہاشمی سے بہت

اتحاد تھا جب شیخ جمال الدین ہانسوی واسطے زیارت قطب الدین
 بختیار کاکی علیہ الرحمہ تشریف لاتے تو آپ ہی کی خانقاہ میں ٹھہرتے
 اور درویشانہ صحبتیں ہوتیں۔ سلطان بنی بھی آپ کی خانقاہ میں
 آتے تھے اور صحبت رکھتے تھے۔ یہ خانقاہ اُس وقت لب دریا واقع
 ایک فہ شیخ جمال الدین ہانسوی رحمۃ اللہ علیہ دہلی تشریف لاتے
 تھے۔ مولانا سام الدین اندرپتی نے جو آپ کے خلیفہ تھے انتقال کیا
 ۔ شیخ ابوبکر طوسی نے اسے کمدیا تھا کہ شیخ جمال سے میرا ارادہ
 حج کا ظاہر کر دینا کہ میں حج کو جاتا ہوں۔ مولانا کے بھتیجے ہی شیخ جمال
 نے پوچھا کہ۔ آن باز سفید ما چگونہ است (یعنی شیخ ابوبکر طوسی کا کیا
 حال ہے) مولانا نے جواب دیا کہ او مقصد حج دارد۔ شیخ جمال نے وہیں
 سے مولانا کو واپس بھیجا اور یہ رباعی شیخ ابوبکر طوسی کی لکھ کر بھیجی
 اور فرمایا کہ تمہارے پیچھے میں بھی آتا ہوں۔ رباعی
 مریائے ترا سرمہ شاراوی از یکسر چہ بود بلکہ ہزاراوی از
 در غار وطن ساز چو بویک لانا کہ بو بکر محمدی بغاراوی از
 آپ نے غالباً زمانہ شہانِ خلجی انتقال فرمایا۔ آپ کو عام لوگ بابا
 تلسی اور بابلی تلسی کہتے ہیں۔ آپ کا مزار لب سڑک نچتہ منقل
 قلعہ کہنہ ہندوں کی سہ دری کے پیچھے ملینہ جگہ پر ہے +

شیخ نور الدین ملک یار پرن

آپ بہت بڑے عارف کامل صاحب کرامات لار کے رہنے والے
ہیں غیاث الدین بلبن کے زمانہ میں دہلی آگئے تھے آپ مرید شیخ
اعز الدین دانیال خنجی کے ہیں وہ مرید شیخ علی خضر کے وہ مرید
شیخ ابواسحق گادرونی کے تھے۔ سلطان خنجی آپ کے روضہ پر حاضروں
کرتے تھے۔ چونکہ زمانہ ملتا جلتا ہے اسلئے عجب نہیں کہ زندگی میں
ملاقات بھی ہوئی ہو۔ مگر کسی کتاب میں لقاء مذکور نہیں۔

سیرالادلیا میں سلطان خنجی سے منقول ہے کہ میں قبل ازیں مسجد
کیلو کھڑی میں نماز جمعہ کو جایا کرتا تھا۔ گرمی کا موسم لوچل رہی تھی
اور میں روزہ سے تھا مجھے چکر آگیا۔ میں ایک دوکان میں بیٹھ گیا
اور میرے دل میں یہ خطرہ آیا کہ اگر آج سواری ہوتی تو میں اُسپر سوار ہو

شعر

ما قدم سر کنیم در طلب دوستان راہ بجائے نذر ہر کہ با قدم رفت
اور اس خطرہ سے توبہ کی۔ تین دن کے بعد شیخ ملکیار پراں کے خلیفہ
ایک گھوڑی لائے کہ اسکو قبول کیجے۔ میں نے اُن سے کہا کہ تم
در ویش آدمی ہو تم سے کس طرح لیلوں۔ اُنھوں نے کہا کہ تیسری شب
ہے جب میرے شیخ ملکیار پراں نے خواب میں فرمایا ہے کہ شیخ
نظام الدین اولیا کو ایک گھوڑی دے آ۔ میں نے اُن سے کہا کہ
تمہارے پر نے تو فرمایا ہے اگر میرے شیخ فرماتے تو قبول کر لیتا۔
وہ اُس وقت چلے گئے تیسرے دن پھر لائے تو میں سمجھا کہ یہ خدا ہی کا

فرستادہ ہے۔ میں نے وہ گھوڑی قبول کر لی اور اسکے بعد سے کبھی ایسا نہیں ہوا کہ گھوڑی ہمارے یہاں نہ رہی ہو۔

آپ کو لکھیا رہاں اسلئے کہتے ہیں کہ جب آپ دہلی آئے تو قرب مکان ابو بکر طوسی جہاں اب مزار ہے قیام کیا۔ شیخ ابو بکر طوسی نے جو قلندر یہ مشرب رکھتے تھے انھوں نے مزاحمت کی تو آپ نے فرمایا کہ میرے شیخ نے مجھ کو یہاں بھیجا ہے شیخ ابو بکر نے کہا کہ تمہارے پاس کیا دلیل ہے۔ شیخ نواز الدین کے سپرد دروازہ مقام پر تھے مگر آپ انکی آن میں دیاں پھینکا انکی تحریر لیکر واپس آگئے تو شیخ طوسی نے کہا کہ تم بھی یار ملک پڑاں ہو وہی ہے وہی لکھیا رہاں مشہور ہو گا آپ نے ہرمانہ حلال الدین سلمیٰ سہمۃ ۹۵ھ میں انتقال فرمایا۔ آپ کا مزار سڑک سے دائیں طرف مقابل مزار شیخ ابو بکر طوسی ایک چارو پوادی میں ہے اور پتھر کا نقویہ ہے +

بی بی فاطمہ حرمۃ اللہ علیہا

آپ اولیا عورتوں میں سے اور ہدایت عابدہ زاہدہ تھیں۔ شیخ فرید الدین شکر گنج و شیخ نجیب الدین متوکل کو یہ بھائی کہتی تھیں اور وہ انکو بہن کہتے تھے۔ عام لوگ آپ کو بی بی سام اور بی بی صائمہ کہتے ہیں۔ بعض کا قول ہے کہ سلطان المشائخ کی پیر بہن تھیں۔ ممکن ہے کہ ایسا ہو مگر کسی کتاب میں صراحت نہیں۔ آپ کے حالات

ہند کی مغلطت سلطان المشائخ و جرائع دہلی و سپہ محمد گیسو دراز جتہ
اللہ علیہم میں بکثرت موج ہیں۔ آپ نے زمانہ بہرام شاہ مسئلہ بحری
میں انتقال کیا۔ آپکا مزار قلعہ کمند کے سامنے سڑک سے دائیں طرف
جو مسجد و مدسہ سنگ سبز کا بنا ہوا ہے اُسکے برابر سے کچے راستہ جا کر
عقودہ ٹی دوریل کی سڑک سے پرے گنگان و رشتوں میں ہا یک چاند پورہ
کے قلعہ پہ ۶

شیخ ابوالرضا محمد حمزہ علیہ

آپ شاہ ولی اللہ محدث دہلوی کے عم بزرگوار مولانا شاہ
عبدالرحیم کے برادر بزرگ ہیں۔ زمانہ ادھنگتیب عالمگیر بادشاہ میں
آپ بڑے عالم و محدث و معسر گزرے ہیں۔ آپ عالم باعمل داخل
اکس تھے اور تجرید و تعریف و علم و کرم و توکل و رضا آپکا شعار تھا
آپ نے زمانہ اور گزیرب سنہ ہجری میں وفات پائی اور آپکا
مزار بی بی فاطمہ سے آگے جو نو محلہ کوراستہ جاتا ہے وہاں ہے

سلطان المشائخ نظام الدین علیہ

آپ سید صحیح النسب ہیں اور پچھم ہندوستان آپکے آثار و برکات
سے مملو ہے آپکے فضائل و کمالات ظاہری و باطنی سے کتابیں بھری
پڑی ہیں۔ لہذا میں صرف اسقدر لکھنا کافی سمجھتا ہوں کہ اگرچہ بابا

فرید الدین شکر گنج کے آپ سے پہلے بہت خلیفہ ہوئے ہیں اور اُن سے محبت رہی ہے۔ لیکن آپ وہ ہیں کہ جب اول ہی حاضر خدمت ہوئے

تو بابا صاحب نے یہ فرمایا **فرد**

اے آتشِ فراقت دہلا کبابِ کردہ سیلابِ شتیاق جا نہا خرابِ کردہ

آپ تمام مذاہج و ولایت و قطبیت سے گزر کر درجہِ محبوبی تک پہنچے ہیں

اور یہ وہ درجہ ہے جو شاذ و نادر ہی کسی ولی کو مقصودے عرصہ کیلئے ملا

ہے مگر آپ پر تمام عمر قائم رہا اور یہ دعلئے بابا صاحب کا اثر تھا کہ

سلطانِ نبی نے اس درجہ کی چاہی تھی اور آپ نے عطا کی تھی۔

اخبارِ الماخذ میں لکھا ہے کہ ایک دفعہ آپ کی مجلس میں ایک شخص نے

ذکر کیا کہ فلاں جگہ آپ کی دوستوں نے مجلس منعقد کی ہے اور مزامیر

بھی تھے آپ نے فرمایا کہ میں نے منع کیا ہے کہ مزامیر اور حرام چیزیں

نہوں۔ اُنھوں نے اچھا نہیں کیا۔ اور اس بار میں آپ نے بہت

واضح طور پر تعزیر فرمائی۔ آپ کی مجلس میں مزامیر نہ تھے اور اگر کوئی

یاردوں میں سے آپ کو یہ خبر پہنچاتا تھا کہ وہ مزامیر شتاپے تو منع

فرماتے تھے اور کہتے تھے کہ اچھا نہیں کرتا۔

لکھا ہے کہ ایک دفعہ آپ کے پیروں نے فرمایا کہ کچھ کھا نیکو لاؤ۔ آپ نے

اپنی پگڑی رہن کر کے مقصوداً بلو بیا فرموا اور نہک ڈال کر جوش کیا اور

سانے لائے۔ بابا صاحب نے سب یاروں کے ساتھ کھایا اور تعزیر

کی کہ بہت اچھا پکایا میں نے خدا سے دعا کی ہے کہ روڈ من نہ کرے

شیخ مبارک گویا موسیٰ

آپ سلطان علاء الدین خلجی کے ہاں کو توال رہے ہیں اور آپ کو
میرداد کہتے تھے۔ پہلے آپ تصوف سے واقف تھے مگر جب سید
نور الدین مبارک کرمانی سے ربط ضبط ہوا تو ان کی وجہ سے سلطانی
کی خدمت میں آئے اور مرید ہو گئے۔ آپ بڑے زاہد صوفی سخی
باشیخ بزرگ تھے اور اپنے پیر کے عاشق تھے۔ سلطانی اپنا رفقہ
مہربان تھے کہ سورتوں سے زیادہ آپ کے نام بھیجے ہیں۔ اور جب
مولانا شمس الدین سیحی و مولانا علاء الدین خلجی و نصیر الدین محمود
سلطانی کی خدمت سے واپس ہو کر اپنے وطن جایا کرتے تھے تو یہ
ارشاد ہوتا تھا کہ جب گویا مشو چھو تو خواجہ مبارک سے جزد ملنا۔
سیر لا دلیا میں لکھا ہے کہ جب آپکا انتقال ہوا تو پانچ سلطان المتاخ
براستہ اول مدفون ہوئے اس لئے آپکا مزار درجہ ہونا چاہیے جو
راستہ درگاہ سلطانی سے حضرت امیر خسرو کو جاتے ہوئے دروازے کے
اول مزار ہے۔ مگر خدام اس مزار کو مزار خواجہ عمر خواہر زادہ کہتے ہیں
اور آپ کا مزار پائین خواجہ اقبال جو سنگ مرمر کا ہے اسکو بتاتے ہیں۔
واللہ اعلم بحقیقۃ الحال

۱۵ اسی جہن میں مزار سید الدین کڑی رحمۃ اللہ علیہ ہے مگر یہ تحقیق
ہی نہیں کہ کونسا مزار ہے۔ مولف

خواجہ ابو بکر مصلیٰ در رحمۃ اللہ علیہ

آپ بھی سلطان جی کے بھائیوں میں سے ہیں۔ خلوتِ جلوت میں خدمت کرتے تھے۔ ہمیشہ روزہ رکھتے تھے بلکہ روزوں ہو جاتے تھے کہ افطار نہ کرتے تھے چنانچہ آپ کا پیٹ پیٹھ سے لگتا تھا اور بھید مشغول و مجاہدہ میں رہتے تھے۔ آپ سلطان جی کا مصلیٰ جمعہ کے دن صبح کی نماز کے بعد جامع مسجد کیلو گھڑی میں لیجانے لگتے ایک دفعہ جمعہ کے دن سلطان جی نے کہا کہ خواجہ ابو بکر میرا مصلیٰ مسجد جمعہ میں لگایا ہے اور ذکر و شغل میں مصروف ہے۔ آپ کو سماع کا بہت شوق تھا۔ بعض وقت کمالِ ذوق میں بگڑی و پیرہنِ قوال کو دیدیتے تھے اور بھید شوق میں دل دوز و جگر سوز غرے مارتے تھے اور قوالوں کو پکڑ لیتے تھے اور ہلا دیتے تھے۔ آپ کے ذوق سے حاضرین کو بھی ذوق ہوتا تھا اور یہ سلطانی کی برکت کا باعث تھا کہ خواجہ ابو بکر سے کد کھا تھا کہ سماع کے وقت اہتزاز و رقص کی حالت میں میرپاس آکر میری حفاظت کیا کرو۔ سلطانی کی وفات کے بعد بعض شخص کا یہ زراعت میں مشغول ہو گئے تھے۔ مگر آپ نے کبھی کوئی ذریعہ معاش اختیار نہ کیا۔ اور سلطان جی کی برکت سے اچھی طرح زندگی بسر کی آخر بیمار ہوئے اور انتقال ہوا آپکا مزار راستہ درگاہ امیر خسرو میں دوسرا مزار خواجہ عمر جانب شرق ہے جو درازا ادبچاہے۔

خواجہ قاسم رحمۃ علیہ

آپ خواجہ عمر کے صاحبزادہ اور خواجہ ابو بکر مصلیٰ بردار کے بھتیجے اور مولف لطائف التفسیر ہیں اور آپ نے دویاچہ تفسیر اپنے اس رشتہ کا ذکر کیا ہے۔ آپکی بسم اللہ سلطابخی نے پڑھائی تھی اور اپنے ہاتھ سے تختی لکھی تھی۔ لوگوں نے آپکو تختی لکھتے وقت کھڑا کر دیا تھا مگر آپ بیٹھ گئے غرض اقبال خادم نے پھر آپکو کھڑا کر دیا تو آپ پھر بیٹھ گئے۔ سلطابخی نے فرمایا کہ رہنے دو یہ بیٹھا رہ سگیا۔ اور بعد بسم اللہ خوانی دعادی کہ خدا اسکی عمر میں برکت دے اور یہ عالم ہو۔ بارہ سال کی عمر میں آپ حافظ ہو گئے۔ پھر شیخ جلال الدین کے شاگرد ہوئے اور پچاس سال تک مطالعہ کتب میں مصروف رہے اور عربی و فارسی کی تفسیریں دیکھتے رہے بعد ازاں یہ تفسیر لکھی جبکا ذکر اوپر ہوا اچکا مزاند میں دو زبرابر خواجہ ابو بکر مصلیٰ بردار کے ہے :

خواجہ غریب الدین ابن خواجہ ابو بکر مصلیٰ بردار رحمۃ اللہ علیہ

آپ نے ملفوظات سلطابخی جمع کئے ہیں اور اس کا مجمع القوائد نام رکھا ہے اور اُس میں اپنا نام عبد العیز ابن ابو بکر خواجہ زادہ سلطابخی لکھا ہے۔ جوانی میں تحصیل علم کی اور جو کچھ پڑھا اس پر عمل کیا۔ آپ ہمیشہ جادہ طریقت پر مستقیم رہے اور بچپن سے بڑھاپے تک

کبھی ایسا نہیں ہوا کہ تکیر ادلی کسی فرض میں آپؐ کی فوت ہوئی ہو
مساجد میں پھرتے اور جب تک تکیر ادلی نہ پاتے بیت نہ باندھتے اور
بہر حجرات کو آپؐ ختم کلام اللہ کرتے تھے۔ آخر عمر میں جماعت خانہ
سلطابخی میں امامت کرنے لگے تھے آپؐ کا کوئی روزینہ مقرر نہ تھا
اور نہ کسی پاس آمد و رفت تھی۔ اور باوجود بہت سا کنبہ ہونیکے
اچھی طرح لیسر کرتے تھے اور صابر تھے۔ لکھا ہے کہ ایک دفعہ
قیلولہ کے وقت میں آپؐ سلطابخی کی خدمت میں گئے تو خادم نے
عرض کیا کہ خواجہ عزیز ہر شب جمعہ کو ختم کرتے ہیں۔ سلطابخی نے
پوچھا کہ آواز سے پڑھتے ہو یا آہستہ سے۔ آپؐ نے عرض کیا کہ آہستہ
سے سلطابخی کو یہ بات پسند آئی اور شاباش دی۔ دوبارہ آپؐ کو
خواجہ نور الدین ابن خواجہ میر حمپر سلطابخی کی خاص شفقت تھی
سلطابخی کے پاس لیگے اور کہا کہ مجھ کو عزیز آپکا مرید ہے تو آپؐ
فرمایا ہاں میرا مرید ہے اور مجھے اس لڑکے پر فخر ہے۔ آپکا مزار برابر
مزار خواجہ قاسم جانب شرق تیسرا مزار ہے جو نیچا ہے +

خواجہ فیع الدین ہارون رحمۃ اللہ علیہ

آپؐ سلطابخی کے حقیقی بھانجہ کے صاحبزادہ ہیں۔ بچپن سے
جوانی تک سلطابخی کے سایہ عاطفت میں پرورش پائی اور حافظ
کلام ہوئے۔ سلطابخی آپؐ پر اس قدر شفقت فرماتے تھے کہ اگر کبھی

ہیپ کھانیکو قوت پر ہوتے تو سلطابخی باوجود بہت سے درگوں
کی موجودگی کے توقف فرماتے اور آپکے آنیکا انتظار کرتے۔ اور
فتوحات سے جو کچھ آتا اس میں سب شہتہ داروں سے آپ کو
مقدم رکھتے اور اولاد کی طرح اپنی گود میں کھلاتے تھے۔ اور آپ کو
دیکھ کر مسکراتے اور خوش ہوتے تھے۔ آپ سلطابخی کی حیات ہی
میں تمام گھر کے منظم ہو گئے تھے۔ آپ کو تیر اندازی۔ کشتی اور
سیر و سفر کا بہت شوق تھا اور سلطابخی بوجہ شفقت اُن ہی
باتوں کی ترغیب دیتے جن کی طرف آپ کا میلان طبیعت تھا اور جو شرعاً
جائز تھیں بلکہ اُس کے نکات بتاتے تھے تاکہ یہ خوش ہوں۔ آپ کا
مزار اس احاطہ میں ہے جو راستہ درگاہ حضرت امیر خسرو کے متصل
جانب شرق ہے۔ یہیں برابر قبر خواجہ محمد صالح آپکے والد بزرگوار کی

خواجہ مبشر رحمۃ اللہ علیہ

آپ خادم سلطابخی کے ہیں۔ اور سلطابخی آپ سے بہت
خوش تھے حضرت امیر خسرو کی برابر عرب میں زیر جالی تین مزار ہیں
ان میں سے ایک مزار آپ کا ہے +

خواجہ نور الدین ابن خواجہ مبشر رحمۃ اللہ علیہ

آپ خواجہ مبشر خادم کے صاحبزادہ ہیں آپ پر سلطابخی کی خاص

شفقت تھی۔ آپ کا مزار سنگ مرمر کا چھوٹا سا ہے جو خواجہ معشر
کے برابر ہے +

مولوی غلام فرید صاحب رحمۃ اللہ علیہ

آپ بہت بزرگ و خلیفہ مولانا فخر الدین فخر جہاں کے ہیں
حضرت امیر خسرو کے غریب میں جہاں خواجہ معشر و عیضہ کے مزار ہیں میں
آپ مدفون ہیں +

خواجہ اقبال رحمۃ اللہ علیہ

آپ خادم خاص حضرت سلطانہ کی ہیں۔ خلوت و جلوت
میں آپ کو باریابی حاصل تھی اور لوگوں کی سفارش بھی آپ موقع و
محل سے کر دیتے تھے اور خاص خاص موقعوں پر ذکر کمر کے سلطانہ کی
کی توجہ مبذول کر دیتے تھے۔ آپ کا مزار دروازہ حضرت امیر خسرو
سے گوشہ جنوب و مغرب میں منسل دروازہ قطبی درگاہ شریف بہت
بلند چوڑی پر ہے اور کمرہ پتھر کا لگا ہوا ہے +

امیر خسرو رحمۃ اللہ علیہ

آپ افضل الفضلا اور ملک الشعراء تھے۔ ہر علم و فن میں
کمال اکمل۔ موسیقی میں فرد تھے۔ اگرچہ آپ کا تعلق بادشاہوں سے تھا

مگر آپ دل سے بالکل درویش تھے اور امیری میں فقیری کرتے تھے۔ آپ کو اپنے پیر سے سید محبت تھی اور پیر کو بھی آپ سے بہت خصوصیت تھی۔ چنانچہ سلطانِ بختی نے فرمایا تھا کہ من از ہمہ تنگ آیم و از تو تنگ نہ آیم اور دوبارہ یہ فرمایا تھا کہ (از ہمہ تنگ آیم بحدیکہ از خود تنگ آیم و از تو تنگ نہ آیم) اور آپ کو ترک اللہ فرمایا کرتے تھے۔ اور یہ رباعی آپ کی تعریف میں فرمائی تھی۔ رباعی

خسرو کہ بنظم و نثر شلش کم بہت ملکیت ملک سخن آن خسرو ماست
ابن خسرو ماست ناصر خسرویت زیر اک حذای ناصر خسرو ماست

ہجو علاوہ تصانیف ہندی وار دو چار لاکھ سے زیادہ اشعار فارسی شمار کئے گئے ہیں۔ آپ نہایت خوش اوقات و تہجد گزار متقی آدمی تھے اور چالیس سال تک دائم الصوم رہے۔ تین سو فرشتے میں لکھا ہے کہ شیخ سعدی علیہ الرحمہ ایام پیری میں ہندوستان آئے تھے اور آپ سے ملے تھے اور یہ شعر فرمایا تھا

خسرو مرست اندر صغر معنی برخت شیرہ از محملہ سعدی کہ در شیراز
اور آپ نے یہ مصرع کہا تھا مصحح جلدِ ستم دار شیرازہ شیرازی
سلطانِ جی سے جو محبت آپ کو تھی اسکا اندازہ اس سے ہوتا ہے
کہ ایک دفعہ کوئی درویش سلطانِ بختی پاپس آیا تو آپ نے فرمایا کہ

شیخ عبدالحق محدث دہلوی لکھتے ہیں کہ یہ روایت غلط ہے۔ شیخ سعدی کو بلایا تھا مگر آپ بوجہ صفت و پیری نہیں آئے تھے۔ علامہ اعلم۔

آج جو فتوح آئیگی تھو دوں گا اتفاقاً اس روز کچھ نہ آیا۔ دوسرے روز
 کا وعدہ کیا اُس دن بھی کچھ نہ آیا تو شیخ نے اپنی کفش مبارک
 اس فقیر کو دیدیں اور دھن جھنڈت کی وجہ سے لیگیا۔ راستہ میں
 آپ بادشاہ کے پاس سے آتے ہوئے اسکو ملے اور درویش ہے
 پیر کا حال پوچھا۔ درویش نے کہا خیریت سے ہیں۔ آپ نے کہا
 کہ تجھ میں سے پیر کی بو آتی ہے شاید اُنکی کوئی چیز تیرے پاس ہے
 اس نے کہا کہ اُنکی کفش مبارک ہیں۔ آپ نے پوچھا کہ بیچتے ہو۔
 اُس نے کہا ہاں۔ آپ نے پانچ لاکھ روپیے جو بادشاہ سے
 ملے تھے اُس فقیر کو دیکر کفش بلبلیں اور سر پر رکھ کر پیر کے پاس آکر
 آپ نے فرمایا کہ پانچ لاکھ روپیہ میں سستی خریدیں تو عرض کیا کردہ
 درویش اس پر راضی ہو گیا اور نہ تمام جان و مال مانگتا تو میں دیدیتا
 جب سلطانِ بنگالی کا انتقال ہوا تو آپ دہلی میں نہ تھے بعد میں آئے تو
 جمید گریہ و زاری کی اور بہت اہتر حال ہو گیا اور کہنے لگے کہ شیخ کعبہ
 میری زندگی دشوار ہے۔ چنانچہ شیخ کے انتقال کے چھ ماہ بعد
 بزمانہ غیاث الدین تغلق ۸۵۷ھ کو آپ نے رحلت کی۔ آپ کا
 مزار مشہور ہے +

خواجہ شمس الدین مہر رحمتہ اللہ علیہ

سیرِ اولیاء میں آپ کو خواہر زادہ میر حسن شاعر لکھا ہے۔ مولف

آپ امیر خسروؒ کے بھائی تھے۔ اپنے وقت کے فاضلوں میں تھے
آپ کو بھی سلطانی سے بہت محبت تھی چنانچہ ناز کی نیت باندھتے
وقت جب تک آپ سلطانی کا جمال نہ دیکھ لیتے نیت نہ باندھتے اور
جماعت سے نکل آتے اور سلطانی کار وے مبارک دیکھتے۔ پھر نیت
باندھتے۔

جب آپ بیمار ہوئے تو سلطانی آپ کی عیادت کو جاتے تھے
مگر راستہ میں تھے کہ اُن کے انتقال کی خبر آئی۔ آپ نے فرمایا
الحمد للہ کہ دوست دوست پاس بچ گیا۔
آپ کی قبر گنبد مزار امیر خسرو رحمۃ اللہ علیہ کے باہر محجر میں مفضل دروازہ
ہے۔ آپ نے بزمانہ قطب الدین مبارک خلجی ۷۲۰ھ میں انتقال فرمایا

خواجہ ضیاء الدین برنیؒ

آپ تاریخ فیروز شاہی و خسرت نامہ کے مولف ہیں اور اسلامی
عہد کے مشہور و مستند مورخ۔ سلطانی علیہ الرحمہ کے مقرب اور خاص
مریدوں میں سے ہیں۔ اور بعد مریدی آپ غیاث پور میں سہ لگے تھے
آپ مجموعہ لطایف و ظرایف تھے اور ہر قسم کے کلمات و حکایات یاد
تھیں۔ علماء و مشائخ و شعرا کی صحبت میں بہت رہتے تھے۔ اور
حضرت امیر خسرو و میر حسن سے بہت محبت تھی اور دونوں سے بہت
فائدہ اٹھایا ہے۔ آخر میں آپ بوجہ لطیفہ گوئی و طرافت و فن ندیمی

کے سلطان محمد تغلق کے مصاحب ہو گئے تھے۔ لیکن فیروز شاہ کے زمانہ میں گوشہ نشین ہو گئے اور جو کچھ پاس تھا اس پر قناعت کی جب انتقال ہوا تو جنازہ پیرسوسے بوریاء کے کچھ نہ تھا۔ آپ نے زمانہ سلطان فیروز شاہ سہ میں انتقال فرمایا۔ آپ کا مزار حضرت امیر خسرو کے روضہ کے سامنے مردھا اکرام کے سہ درہ کے برابر قبر میں چوترہ کو نیچے

سید برہیم رحمہ اللہ علیہ

آپ شیخ بہاء الدین قادیان سٹاری کے مرید ہیں۔ اور آپ نے سلطان جی سے بھی بیواسطہ حلقہ پایا ہے۔ آپ بہت بزرگ برترک عالم و کامل تھے اور تمام علوم پر عبور تھا۔ ہر علم کی کتابیں تہائی میں مطالعہ کیں اور انکی تصحیح کی اور انکی مشکلات کو ایسا حل کیا تھا کہ جسکو ذرا بھی دیکھتا ہو آپ کی کتاب دیکھنی کافی تھی اور استاد کی ضرورت نہ تھی۔ آپ کے زمانہ میں آپکا نظیر نہ تھا اور نہ ہی تدیس کرتے تھے۔ آپ لوگوں کی بہالت بے انتہائی تھا اور تعلق شناسی کی وجہ سے اپنی کتاب سوسے اپنے دوستوں کے کسی کو نہ دیتے تھے۔ آپ نے بعد سلیم شاہ مجددی ۹۵۳ھ ہجری میں انتقال فرمایا۔ آپکا مزار پایان حضرت امیر خسرو رحمۃ اللہ علیہ ایک حجرہ میں ہے۔ جو قبر سہ درہ مردھا اکرام کے شرق میں ہے۔



حاجی لعل محمد رحمۃ اللہ علیہ

آپ خلیفہ مولانا فخر الدین فخر جاہ رحمۃ اللہ علیہ کے ہیں۔ بہت بزرگ تھے آپ کا مزار دروازہ شرقی درگاہ حضرت امیر خسرو کے برابر سنگ مرمر کا ہے اور کٹہرہ بھی سنگ مرمر کا لگا ہے +

خواجہ محمد رحمۃ اللہ علیہ

آپ مولانا بدر الدین اسحاق کے صاحبزادہ اور بابا فربید الدین شکر گنج کے نواسہ ہیں۔ جامع علوم و حاوی فنون تھے اور فن طب کے بھی ماہر تھے۔ علم موسیقی میں کمال تھا۔ حافظ تھے اور نہایت ذوق و شوق اور طاعت و عبادت سے موصوف تھے۔ ہمیشہ آبدیدہ رہتے۔ اور قوالی میں جگر سوز نغمے مارتے۔ اگرچہ آپ والد ماجد کے مرید تھے لیکن فیض کثیر سلطانی بنے گا حاصل کیا تھا اور خلافت پاٹی تھی اور انکی حیات ہی میں مرید کرنے لگے تھے۔ آپ نے سلطانی کے ملفوظات بھی جمع کئے تھے اور انوار المجالس نام رکھا تھا۔ آپ امامت بھی سلطانی کی کرتے تھے اور آپ ہوتے تو آپ کے بھائی خواجہ موسیٰ امامت کرتے تھے جیسا کہ پاک پٹن تشریف لیکئے تو شیخ شہاب الدین امام ہو گئے تھے۔ آپ نے بزمانہ سلطان محمد تغلق ۸۳۵ھ میں انتقال فرمایا۔ آپ کا مزار دروازہ شرقی درگاہ حضرت

امیر خسرو سے نکل کر چونسٹھ کھمبہ کے سامنے جانبِ غرب ایک کونہ میں اندر چار دیواری ہے۔ یہیں مزارِ خواجہ موسیٰ آپکے بھائی کا تھا جو غالباً قبل بننے چار دیواری کسی زمانہ میں بوجہ عدم خبر گیری نیست و نابود ہو گیا اور اب اسکا کوئی نشان نہیں رہا۔

مولانا علاء الدین نیلی

آپ علماءِ اودھ سے ہیں۔ بہت پاکیزہ روش اور صاف باطن تھے۔ مولانا فرید الدین شافعی شیخ الاسلام اودھ کے شاگرد تھے اور کثافت پڑھتے تھے تو مولانا شمس الدین بھلی سنتے تھے۔

آپ باوجود عالم ہونیکے اوصافِ نقیصہ سے موصوف تھے اور سلطانِ بنگالی کے خلیفہ تھے مگر آپ نے ایک بھی مرید نہیں کیا اور اکثر فرماتے کہ اگر شیخ زندہ ہوتے تو میں یہ خلافت نامہ شیخ کو واپس دیدیتا کہ مجھے یہ دینی کام نہیں ہو سکتا۔ آپ کو اپنے پر سے سیدِ محبت تھی اور آخر عمر میں فواہدِ انوار کو اپنے ہاتھ سے لکھا تھا اور اکثر اپنے پاس رکھتے اور مطالعہ کرتے تھے اور یہی معمول کر لیا تھا آپ سے لوگوں نے کہا کہ آپ کے پاس ہر علم کی کثرتِ معتبر کتابیں ہیں اپنا آپکو رغبت نہیں ہوتی تو فرماتے کہ تمام جہان سلوکِ غیرہ کی کتابوں سے بھرا پڑا ہے لیکن میرے پر کی روحِ افراتلفوظاتِ جسمیں میری نجات ہے مجھے کہاں نصیب

مراسیم تو بایں حساب کیا کہ نسبت کجاست یعنی تو مشن خطا کیا کہ
 آپ نے زمانہ فیروز شاہ نشہ میں انتقال فرمایا۔ خواجہ
 محمد امام کے مزار سے آگے جانب شمال۔ اس جگہ جہاں سترھویں
 کے زمانہ میں بازار لگتا ہے ایک بڑا احاطہ ہے اس میں شمال
 کے رخ آپ کا مزار ہے ۛ

مولانا سمش الدین قحی ارح

آپ سلطان بنی کے بڑے خلفا میں سے ہیں۔ یاران اعلیٰ میں
 سب سے ممتاز و افضل تھے اور شہر کے مشہور علموں میں تھے
 اکثر شہر کے آدمی آپ کے شاگرد تھے اور اس پر فخر و مسرت ظاہر
 کرتے تھے۔ آپ اودھ سے دہلی میں تفصیل علم کیلئے آئے تھے
 ان دنوں میں سلطان بنی کی کرامت کا شہرہ مٹنا۔ ایک روز مولانا
 صدر الدین کے ساتھ سلطان بنی کی خدمت میں آئے سلطان بنی نے
 پوچھا کہ شہر میں کہاں رہے ہو اور کچھ پڑھتے بھی ہو۔ آپ نے
 کہا ہاں مولانا ظہیر الدین کی خدمت میں اصول بردوسی پڑھتا
 ہوں۔ سلطان جی نے بعض مقامات جو مشکل مشہور تھے پوچھے

احاطہ خواجہ محمد وسید جو کرائی کے درمیان جو جگہ ہے یہ چوتراہ یاران ہے ادا کین
 علاوہ مزارات منذر جگہ تاخا خیل بزرگ آسودہ ہیں۔ مولانا فخر الدین مروزی۔ شیخ
 کبر الدین غریب بنگر خواجہ قلنی بزرگ بنگر خواجہ بکر بند و تاج الدین قادر رحمہ اللہ انصار علیہم السلام
 امین

آپ نے کہا میرا سبق یہیں تک ہے اور یہ میری سمجھ میں نہیں آیا
 سلطان بجنی نے اسکو حل کیا۔ آپکو اعتقاد اسخ ہو گیا مدت کے بعد
 آپ مرید ہوئے اور کمال کو پہنچے۔ آپ کے مزار میں تحفیات و
 مراعات رسمی نہ تھے۔ اور آپ نے شادی بھی نہیں کی تھی خلافت
 ملنے کے بعد بہت کم مرید کئے اور فرماتے تھے کہ اگر اسیں شیخ کے
 دستخط ہوتے تو میں ہرگز اس کا غز کو نہ رکھتا۔ شیخ نصیر الدین
 چراغ دہلی رحمۃ اللہ علیہ نے آپکی تعریف میں فرمایا ہے **شعر**
 سالت علم من حیاک حتا فقال العلم شمس الدین یحیی
 لکھا ہے کہ جس زمانہ میں سلطان محمد تغلق نے رعیت پر اور خصوصاً
 مشایخ پر ظلم و ستم کئے تو مولانا کو بھی طلب کیا کہ تم جیسا عالم
 یہاں کیا کریگا تم کشمیر میں جاؤ اور وہاں کے تنہاؤں میں بھنچو
 اور اسلام کی دعوت کرو۔ آپ وہاں سے تہیہ سفر کیلئے گئے آئے
 اور کہا کہ میں نے تو شیخ کو خواب میں دیکھا ہے کہ مجھے بلالت ہیں
 لوگ مجھے کہاں بھیجیں گے میں شیخ کی خدمت میں جاتا ہوں دوسرے
 دن آپکے سپنہ پر دہن نکل آیا۔ بیاری کی خبر بادشاہ کو پہنچی تو
 حکم دیا کہ اسکو یہاں لاؤ شاید یہاں کیا ہو۔ آپ نے اس عرض میں
 رحلت فرمائی سال وفات ۷۸۵ھ ہے احاطۃ علاء الدین غلی
 رحمۃ اللہ علیہ کے پنج میں بڑا مزار آپ کا ہے +

خواجہ تقی الدینؒ

آپ سلطان بنی کے حقیقی بھائی کے صاحبزادہ ہیں۔ آپ نے جوانی ہی میں بزرگوں کے اوصاف حاصل کر لئے تھے۔ حافظ قرآن اور بہت صالح تھے۔ سلطان بنی نے آپ کی بابت فرمایا ہے کہ یار داسکو عزیز رکھو یہ بزرگ شخص ہے قرآن یاد ہے اور ہر صبر و کوشش کرتا ہے۔ تعلیم کا بہت شوق ہے اور بہت حاصل کر لی ہے اور دوست دشمن کسی سے واسطہ نہیں رکھتا۔

ایک روز میں نے اس سے پوچھا کہ تم جو اس قدر طاعت و عبادت کرتے ہو مختار کیا مقصد ہے تو کہا کہ میرا مقصد تو آپ کی زندگی ہے۔ سلطان جی فرماتے تھے کہ یہ بات اسکو کس نے سکھائی یہ بات اسکی فیلسفہ کی دلیل ہے۔ لکھا ہے کہ ایک روز سلطان بنی نے اپنی بیوی کی حالت میں آپکو اپنے سامنے بلایا اور خلافت دی اور وصیت کی کہ جو کچھ تمکو مل جائے اس پر قناعت کرو۔ اگر تمہارے پاس کچھ نہ تو دل میں مطلق اسکا خیال نہ لاؤ کہ خدا تم کو اور دیگا۔ اور کسی کا برا نہ چاہنا اور دنیا کی چیزوں کے ساتھ بھی بھلائی کرنا۔ گناہ اور وظیفہ نہ لینا۔ اگر تم ایسا کرو گے تو بادشاہ تمہارے دروازہ پر آئیں گے۔

آپ نے سلطان جی کی زندگی میں عمر جو انی انتقال کیا

آپکا مزار مزارت علاء الدین نیلی و سبش الدین کجی رحمۃ اللہ علیہم
سے آگے جانب مغرب جہاں سترھویں کے دنوں میں بازار لگتا
ایک احاطہ میں ہے *

حمید بن محمود کرمانی

آپ صحیح النسب سید ہیں اور آپ کا اصل وطن کرمان ہے
آپ وہاں سے تجارت کیلئے لاہور آیا کرتے اور جب واپس جاتے
تو پاک پٹن میں یا فرید شکر گنج رحمۃ اللہ علیہ کی قدسوسی حاصل
کر کے ملتان چلے جاتے کیونکہ ملتان میں آپ کے چچا سید کرمانی رہتے
تھے۔ اس آمد و رفت میں آپ کو یا فرید شکر گنج سے بہت محبت
اعتقاد ہو گیا اور اپنے تمام مال و اسباب کرمان میں چھوڑ کر ملتان
میں اپنے چچا پاس گئے اور وہاں سے مرید ہونے کے لئے پاک پٹن
آئیکا مقصد کیا تو آپ کے چچا نے کہا شیخ الاسلام ہباء الدین
ذکر یا بھی بہت بزرگ ہیں (وہاں کیوں جاتے ہو) آپ نے کہا
کہ میرا دل انکی طرف رجوع نہیں ہوتا اور پھر پاک پٹن اگر مرید
ہو گئے اور ریاضتیں کرنے لگے شیخ فرید شکر گنج کے انتقال کے

مسجد بازار حضرت نظام الدین مین ایک بزرگ بغدادی صاحب ہتے تھے یہاں
بزرگ خوبصورت فرشتہ سیرت عابد ذابہ تھے انڈر حجرہ مسجد بطور خانہ
کے ایک جگہ چلہ کشی کے لئے بنا رکھی تھی اسیں چلہ کشی کرتے تھے
انہیں کہ انہی حالات معلوم ہوسکے *

بعد سلطان جی کی صحبت میں آگئے اور یارانِ اعلیٰ میں شمار ہوئے
 ششہ میں بزمانہ علاء الدین خلجی انتقال ہوا۔ آپکا مزار اس
 احاطہ میں ہے جو احاطہ تقی الدین نوح سے آگے جانبِ غرب لبِ بادی
 ہے۔ اسی احاطہ میں آپکے بڑے صاحبزادہ سید نور الدین
 مبارک کی قبر ہے جو بچپن میں پایا صاحب کے مرید ہوئے۔ اور
 پھر قطب الدین حسینی کے بمقامِ حشمت مرید ہوئے اور ششہ
 میں فوت ہوئے۔ ہمیں آپکے خاندان کے دیگر شخص اور سید
 مبارک کرمانی المدعو بامیر خرد مصنف سیرالاولیا آپ کے
 پوتے ہیں جو بچپن میں سلطان جی کے مرید ہو گئے تھے اور بعض
 مجلسیں بھی دیکھی ہیں اور سلطان جی کی رحلت کے بعد ان کے
 خلفا کی صحبت میں رہے اور شیخ نعیر الدین چرغ دہلی سے تربیت
 پائی اور یارِ باخواب میں جمال شیخ سے مشرف ہوا اور تہذیبِ کادریہ
 ششہ میں راہی عدم ہوئے +

سید محمد بابونی رحمۃ اللہ علیہ

آپ علومِ ظاہری و باطنی اور شریعت و طریقت میں کامل
 تھے۔ استغراقِ کامل اور جذبِ قوی رکھتے تھے۔ پندرہ برس
 مسرت و مہوش رہے۔ آپ شیخ سیف الدین بن محمد معصوم
 بن محمد واقع تائی رحمۃ اللہ علیہ کے خلیفہ تھے۔ اور حافظ محمد حسن

و دیگر بزرگوں سے بھی حجاز تھے۔ اتباع سنت اس قدر تھا کہ ایک دفعہ خلاف سنت بیچاے یا ٹیس پانز کے دایاں پانچا خانہ میں کھا تھا تو تین روز تک اسکی وجہ سے انقباض حال رہا۔ آپ چند روز کے لئے ایک وقت اپنے ہاتھ سے روٹیاں پکا کر رکھ لیتے اور خوب بھوک کیوقت ایک ٹکڑا اُس سوکھی ہوئی روٹی میں سے توڑ کر کھا لیتے تھے۔ کثرتِ مراقبہ سے آپکی کمر جبکہ گنتی بھٹی اہل دنیا کی صحبت سے پرہیز کرتے تھے۔ اگر کوئی کتاب کسی دنیا دار سے عاریتاً لیتے تھے تو تین دن تک اسکا مطالعہ نہیں کرتے تھے اور فرماتے تھے کہ دنیا دار دنیا کی ظلمت اس کتاب پر ہا تذغلاف کے لپٹی ہوئی ہے۔ آپکے بہت قوی تصرفات تھے اور مخلصوں کی حاجت براری کے لئے دل سے توجہ کرتے تھے اور جو کچھ فرماتے تھے وہ ہوتا تھا۔

ایک دفعہ ایک بنگ فروش نے آپکے مکان کے قریب بنگ فو دشی کی دکان کھولی آپ نے حاضرین سے کہا کہ ظلمت بنگ نیچے ہماری بھاری نسبت کو مگر گر دیا انھوں نے اسیدقت جا کر اسکی دکان اجاڑ دی آپ نے فرمایا سب سے زیادہ کہ ورت گئی کہ میری سب سے خلاف شرع اجنبی کیا گیا۔ پس آپکے حکم سے بنگ فو دشی کو درود حاکم کیا آپ نے ایک نظر اُس پر ڈالی وہ احوال مرید ہو گیا اور بنگ فروشی سے توبہ کی۔ آپ نے بزمانہ محمد شاد بادشاہ ۳۷۵ھ میں انتقال فرمایا آپکا مزار عقب بستی مقام الدین نادر پر واقع ہے *

شمس الدین تادلاہ

آپ کا درہم مبارک شمس الدین عطاء اللہ ہے جو اوتاد لہ
اوتاد اللہ مشہور ہوا۔ آپ بہت بزرگ عالی مرتبہ ولی کامل
صاحب کرامت تھے۔ آپ ہمیشہ آگ جلاتے اور اسکی راکھ پر
بیٹھتے تھے اور وہیں ایک قبر سی کھود رکھی تھی رات کو اسہیں
بہتے اور اپنے اوپر راکھ ڈال لیتے تاکہ کوئی آپکو نہ دیکھ سکے۔
سلطانی اکثر انکی ملاقات کو آتے۔ لیکن جو ہیں آپ انکے آہنکی
خبر سنتے اس قبر میں چھپ جاتے اور ہرگز سامنے نہ آتے اور سو
ایک سید زادہ کے جو آپکے قریب رہتا تھا کسی سے اسنے نہ
رکھتے تھے اور کبھی جو کچھ بکا کر کھا لیتے تھے۔

ایک روز اس سید زادہ نے کہا کہ ہر فقیر مسلم اپکا دیدار
دیکھ لیتا ہے مگر شیخ نظام الدین جو مرید شیخ فرید الدین گنجشکر
کے ہیں باوجود اس قدر بزرگی و کمالات کے آپ کی ملاقات کو
آتے میں تو آپ چھپ جاتے ہیں اور ملاقات نہیں کرتے ہیں
میں خوبی ہے آپ نے فرمایا کہ وہ عظیم الشان ولی ہیں۔ لیکن جاہ و
جاہ و جلال دنیاوی بہت ہے فقیر تارک دنیا کو انکی ملاقات
زیبا نہیں۔ نگہ غسل و تہیز و تکفین و نماز جنازہ وغیرہ میرا دل کڑے
جناح ہاربا ہی ہوا۔

مقبرہ انیسویں میں سید زادہ محمد داراشکوہ قادری کا مزار ہے۔

لکھا ہے کہ سلطان جی بارہا فرماتے کہ جس کسی کو دینی یا دنیوی مراد جلد حاصل کرنی ہے ہمارے زمانہ کے شمس سے طلب کرنے اور اکثر لوگوں کو ان کے پاس پھینکتے تھے آپ مرید خاندانِ شہرِ درویش کے ہیں۔ بعض کا قول ہے کہ شاہِ ترکمان سیابانی کے مرید ہیں۔ اور آپ نے روحِ خواجہ معین الدین چشتی سے فیض پایا ہے۔ آپ نے بزمانہ علاء الدین خلجیؒ میں وفات پائی آپ کا مزار دروازہ شمالی عرب سرائے کے سامنے گوشہ شمال مشرق میں قریب مقبرہ سیابوں ایک چار دیواری میں ہے +

سید مویحی رحمۃ اللہ علیہ

آپ اولیادِ کاملین سے ہیں اور سید ناصر الدین سونیؒ کی اولاد سے ہیں۔ آپ علاوہ درویشی کے بہت بڑے عالم تھے۔ اسی وجہ سے بجا آپ کو کہتے تھے۔ آپ کا لقب محی العظام ہے اور راجہ ہار گڑ بھی کہتے ہیں۔ وجہ اسکی یہ لکھی ہے کہ ایک بیوہ بڑھیا کا لڑکا سفر کو گیا تھا اور وہ اس سے بہت محبت رکھتی تھی امد ہمیشہ آپ کی خدمت میں حاضر ہوتی اور اپنے لڑکے کے ملنے کی دُعا مانگواتی۔ آپ کو اذروے مکاشفہ ظاہر ہو گیا کہ اسکا لڑکا فلاں جگہ مر گیا ہے اور بجز ہڈیوں کے اور کچھ باقی نہیں رہا

آپ نے عجزو اکسا درگاہ باری میں دعا کی اور جناب بدمی نے قدرت کاملہ سے انکی دعا قبول کی اور مردہ کو زندہ کیا اور اسکی ماں سے ملا دیا فیض روح القدس ارباز مدد بنایا (شتر) دیگر اہم بکنتہ انجہ مسیحا میکرد جب سے آپکا لقب محی الغمام اور راجہ ہار گور ہو گیا۔ آپ سلسلہ فردوسیہ کے بزرگ تھے ششہ میں بزمانہ فیروز شاہ تغلق انتقال فرمایا۔ لوگوں میں جو یہ بات مشہور ہے کہ سلطان بخی نے اپنے خلیفہ انظم و جانشین حضرت روشن چراغ دہلی اور مرید خاص الخاص حضرت امیر شہر و رحمتہ اللہ علیہم کو آپکی خدمت میں حصول فیض کیلئے بھیجا تھا۔ اور آپکی حالت مجذوبانہ تھی۔ کچھری کھا ہے تھے رال بہہ رہی تھی۔ ان دونوں سے کہا کہ کھاؤ حضرت امیر نے ہمیں کھایا اور حضرت چراغ دہلی نے کھا لیا چنانچہ وہ کال اکمل ہو گئے۔ محض غلط دہے بنیاد ہے اور آپکی غلط و شان بڑھانیکے لئے تراشی گئی ہے کیونکہ اگر ایسا ہوتا تو ممکن نہ تھا کہ لغو طاعت حضرت چراغ دہلی و سیر الاولیاء میں کسی جگہ کچھ تذکرہ نہ ہوتا۔ دوسرے حضرت سلطان بخی کی شان اور درجہ اس لائق تھا کہ خود زندہ کیے اور دوسرے بزرگوں پاس اپنے مریدوں کو حصول فیض کیلئے بھجواتے۔ اور علاوہ انہیں آپکے انتقال کے ۵۲ برس پہلے سلطان بخی صاحب کا انتقال ہو چکا تھا اور اس سے دس پانچ برس پہلے بھیجا سمجھا چلیے تو اس قدر آپکی طویل العمر ہو نیکابھی کوئی ثبوت نہیں ہے

شیخ رکن الدین فردوسی

آپ شیخ بدر الدین سمرقندی رحمۃ اللہ علیہ کے مرید و خلیفہ میں
دہلی میں رہتے تھے۔ جب سلطان کیتھار نے کیلو کھڑی نیا شہر
سایا تو آپ بھی شہر سے آکر دریا کے کنارے رہنے لگے۔ آپ کا او
سلطابخی کا چنداں میل جول نہ تھا اور آپ کے نوجوان لڑکوں اور
مریدوں کو سلطابخی سے بغض تھا۔ لکھا ہے کہ آپ کے لڑکے اور مرید
اکثر کشتی میں سوار ہو کر گانا سنتے اور حال کھیلتے ہوئے سلطابخی
کے مکان کے نیچے سے گزرتے تھے۔ بہت دن اس طرح گزر گئے۔
جب سلطان جی کی نظراں لوگوں پر پڑی تو سراٹھا کر فرمایا کیا ایک
شخص برسوں سے خون جگر پیتا ہے اور اپنی جان کھاتا ہے اور دوسرے
جو نوجوان ہیں یہ کہتے ہیں کہ تجھ میں کیا بات ہے جو ہم میں نہیں
بھیر آپ نے ہاتھ سے انکی طرف اشارہ کیا کہ جاؤ۔ جس وقت
شیخ رکن الدین کے لڑکے شور و غل کرتے ہوئے اپنے گھر پہنچے اور
کشتی سے اترے چاہتے تھے کہ غل کریں جو نہی پانی میں اترے اسی
وقت غرق ہو گئے۔

سلسلہ فردوسیہ کے جہتہ رلوگ ہندوستان میں میں سبکا
سلسلہ آپ تک پہنچتا ہے اور آپ اس طریقہ میں بہت بزرگ رتبہ
اور عالی مقام تھے۔ آپ نے زمانہ غیاث الدین تغلق شہ میں

انتقال فرمایا۔ آپکا سزار موضع کیلو کھڑی میں سکھوں کے مندر کے شمال کی جانب کھیتوں میں ہے :

قاضی محمد الیدین کاشانی رح

آپ سلطان محمدی رحمۃ اللہ علیہ کے مرید و خلیفہ ہیں۔ علم و زہد و تقویٰ میں مشہور تھے شہر کے پڑھے لکھے اور بزرگ خاندان کے آدمی تھے اور اُستاد مانے جاتے تھے۔ مرید ہوتے ہی تعلقات دنیوی سے ہاتھ اٹھایا اور سب کتابیں شیخ کی خدمت میں لا کر پھاڑ ڈالیں اور فقر و مجاہدہ کرنے لگے۔ آپکی سلطان محمدی سے بہت گفتگو رہتی تھی۔ سلطان محمدی آپکو خلافت دینا چاہتے تھے اور ایک تحریر اپنے ہاتھ سے لکھ کر دی تھی کہ مضمون اسکا یہ ہے۔ چاہیے کہ تارک دنیا رہو۔ دنیا اور ارباب دنیا کی طرف مائل نہ ہو۔ اور گناہوں نذر میں قبول نہ کرو اور بادشاہوں سے کچھ نہ لو۔ اور اگر مسافر تھامے پاس آئیں اور تمھارے پاس کچھ نہ ہو تو اس حال کو خدا کی نعمتوں میں سے ایک نعمت سمجھو فان فحلت ما امرت ان تفعل لکذا لک فانت خلیفنی وان لم تفعل لک فانت خلیفنی جب آپ پر فقر و فاقہ کی بہت زیادتی ہوگی اور آپکے متعلقین بہت تھے جو ناز و نعمت کے عادی تھے برداشت نہ کر سکے۔ تو آپکے ملاقاتیوں میں سے ایک شخص نے یہ حال سلطان علاء الدین تک

پھنچا۔ بادشاہ نے آدودہ کی تضاوت جو آپکی موروثی خدمت تھی
 آپکو دی۔ جب یہ خبر آپکو پہنچی تو پیر کی خدمت میں آئے اور عرض کیا
 کہ بلا در خواست ایسا ہوا ہے۔ محذوم کا کیا حکم ہے۔ سلطابخی نے
 فرمایا کہ ضرور اس قسم کا خیال تمھارے دل میں گزرا ہے جب یہ بات
 ظاہر ہوئی ہے اور یہ کہہ کر سلطابخی نے اس خلافت نامہ کو آپ سے
 لے لیا اور ایک گوشہ میں رکھ دیا جسکی وجہ سے قاضی صاحب کی
 زندگی خراب ہو گئی اور پریشانی میں مبتلا ہو گئے ایک سال تک
 سلطابخی رحمۃ اللہ علیہ قاضی صاحب سے کشیدہ خاطر رہے بعد ایک
 سال کے بدستور مریبان ہو گئے اور تجدید بیعت سے مشرف ہوئے۔
 اور سلطابخی کی حیات میں ہی بزمانہ سلطان علاء الدین خلجیؒ
 میں انتقال فرمایا۔ آپکا مزار اس راستہ میں دائیں طرف ایک
 چار دیواری میں ہے جو درگاہ سلطابخی سے شیخ سرا کو جاتا ہے

شیخ صدر الدین حکم رحمۃ اللہ علیہ

آپ شیخ نصیر الدین چراغ دہلی کے بڑے خلفا میں سے ہیں اور
 سلطابخی کے بھی منظور نظر ہوئے ہیں۔ آپکے والد سوداگر تھے اور
 سلطابخی کے مرید تھے بہت بڑھے ہو گئے تھے اور کوئی اولاد نہ تھی
 تھی۔ اکثر اس بات کا رنج و ہمتا تھا۔ ایک روز سلطابخی پر حالت
 طاری تھی۔ یہ حاضر تھے۔ سلطابخی نے اپنی پشت انکی پشت پر ملی

اور لڑکا ہونکی بشارت دی۔ چونکہ پیر کی خدمت میں اعتقاد کامل تھا۔
بیوی کے پاس گئے اور درگاہ الہی سے بچہ ہونگی امید بندھی۔
جب لڑکا ہوا اسکو سلطابخی کی خدمت میں لائے۔ سلطابخی نے
اسکو اپنی گود میں لیا۔ جنگ لڑکا گود میں رہا تو وہ سلطابخی کا جال
اسطرح دیکھتا رہا کہ گویا کچھ سمجھ رہا ہے اور حاضرین مجلس اس بات
کو دیکھ رہے تھے سلطابخی نے اپنے جبہ میں سے ایک ٹکڑا اچھا ڈکر
اسکے لئے اپنے ہاتھ سے ایک کرتا سیاہ اور لڑکے کو شیخ نصیر الدین
چراغ دہلی کے سپرد کیا اور حلیل انسان ہونکی خبر دی۔

لکھا ہے کہ ایک دفعہ آپکو پریاں سلگتی تھیں تاکہ انہیں سے
جو ایک بیمار تھی اسکا علاج کریں۔ جب آپکا علاج موافق پڑا اور
بیچارہ اچھا ہو گیا تو آپکو ایک خط لکھ کر دیا کہ اس کتے کو جو شہر کے
فلاں کوچہ میں پڑا رہتا ہے دکھا دو۔ آپ خط لائے اور جس کتے کا
پتہ دیا تھا اسکو دکھا یا۔ جب کتے نے وہ خط دیکھا تو چلا اور ایک
جگہ کھڑ گیا اور زمین کو کھودا اور خزانہ کا پتہ دیا جو زمین کے نیچے تھا تو
درویشوں کی عالی ہمت ہوتی ہے۔ آپ نے اس خزانہ پر التفات کیا
آپ نے بزمانہ فیروز شاہ ۵۹ھ میں انتقال فرمایا۔ مزار آپکا
قاضی محی الدین کے مزار سے آگے کچھ راستہ شیخ سراے میں
چراغ دہلی سے تھوڑے فاصلہ پر ایک عمارت سندھ میں جو بنیں
طرف پڑتی ہے اسے برج اسکا آج کل گرا ہوا ہے اسکے نیچے دب گیا ہے

شیخ صلاح الدین رحمۃ اللہ علیہ

آپ شیخ صدر الدین خلف شیخ بہاء الدین زکریا کے مرید و خلیفہ میں حضرت چراغ دہلی کے ہم عصر و ہم سایہ تھے۔ بعض کا خیال ہے کہ انہی بھی فیض کامل پایا ہے۔ آپ ملتان سے دہلی آگئے تھے اور ہمیں سکونت اختیار کر لی تھی۔ آپ بہت بڑے بزرگ اور عالی مرتبہ تھے مگر آپ ذرا بھی تکلیف و ایذا کی برداشت نہ کرتے تھے جو سلطان محمد تغلق مشائخوں کو بھنچاتا تھا اور سلطان سے سختی سے پیش آتے تھے اور بخلاف آپ کے حضرت چراغ دہلی اپنے پیروں کی بیعت کے موافق سب برداشت کرتے تھے۔ لکھا ہے کہ ایک جوان گھوڑے پر سوار جاتا تھا اور وہ گھوڑا بہت خوبصورت و خوش رفتار تھا کہ دفعۃً اس سوار نے اسکے ایسا کوڑا مارا کہ اسکا نشان گھوڑے کے پیٹھے پر ہو گیا۔ آپ اس سوار پر غصہ ہوئے اور وہ گھوڑے پر سے گر گیا اور اس کوڑے کے زخم کا نشان آپ کے جسم پر پڑا ہوا دیکھا گیا۔ آپ نے بزمانہ سلطان محمد تغلق سے شکایت کی آپ کا مزار اسی خام راستہ سے چراغ دہلی جاتے ہوئے داہنی طرف سرحد شیخ سرائے میں بگوشہ شمال مشرق ایک گنبد جالی دار میں ہے جس میں ایک قبر کسی اور کی ہے اور کپڑا دروازہ گنبد کے نہیں ہیں +

مخدوم نصیر الدین عہلی

آپ سلطانی کے سب سے بڑے اور مشہور خلیفہ و جانشین ہیں اور اُنکے بعد آپ ہی صاحبِ ولایت دہلی ہوئے ہیں۔ آپ شیخ کا بہت اتباع کرتے تھے اور پابندِ شریعت و سنت تھے چنانچہ ایک دفعہ آپ کے پیروکاروں نے مجلسِ سماعِ مغفد کی اور دف کے ساتھ گانا سننے لگے تو آپ مجلسِ مجلس میں سے اُٹھ کھڑے ہوئے یاروں نے میٹھے کو کہا تو آپ نے فرمایا کہ خلافِ سنت ہے۔ یاروں نے کہا کہ تم سماع سے منکر ہو گئے اور پیر کے مشرب سے پھر گئے تو آپ نے فرمایا کہ یہ حجت نہیں ہو سکتی قرآن اور حدیث کی دلیل لاؤ۔ بعض لوگوں نے یہ بات سلطانی تک پہنچائی کہ شیخ محمود ایسا کہتے ہیں سلطانی کو حقیقت معلوم تھی۔ فرمایا جو وہ کہتا ہے سچ کہتا ہے حق بات وہی ہے۔

ایک دفعہ ایک شخص نے آکر کہا کہ یہ کب جائز ہے کہ مزار میریوں اور صوفی رقص کریں تو آپ نے فرمایا کہ مزار میر جمہور علماء کے نزدیک جائز نہیں اگر کوئی شخص طریقت سے گر جائے تو شریعت میں تو ہے اگر شریعت سے بھی گر جائے تو کہاں ہے۔ اول تو سماع ہی میں اختلاف ہے اور عالموں کے نزدیک چند شریعت کے ساتھ جو اسکا اہل ہوا سے متبع ہے۔ لیکن مزار میر جمہور علماء کے نزدیک نام

آپ کی بزرگی و فضیلت اس سے ظاہر ہے کہ جب مخدوم جہانیاں
جہاں گشت جنیس چودہ خانوادوں کی نعمت تھی مگر معظمت میں تھے
تو اس وقت باوجودیکہ بہت سے اولیاء اللہ دہلی میں تھے امام
عبداللہ یافعی نے مخدوم جہانیاں سے فرمایا تھا کہ اس وقت
نصیر الدین محمود سے دہلی کا چراغ روشن ہے۔ جب سے آپ
روشن چراغ دہلی مشہور ہو گئے۔ آپ کو استغراق اس درجہ تھا کہ
ایک شخص آپ کے حجرہ میں گھس گیا اور گیارہ زخم آپ کے لگائے
اور آپ کو خبر نہ ہوئی جب خون بہہ کر حجرے سے باہر آیا تو مریدوں کو خبر
ہوئی انہد جا کر اس شخص کو پکڑا اور پٹا لیا کہ سزا دیں مگر آپ نے منع
کیا اور اس کو بہت سا انعام دیا کہ مبادا میرے مارتے وقت اس کو
تکلیف ہوئی ہو۔

آپ نے بزمانہ فیروز شاہ شہید میں وفات پائی۔ مزار
آپ کا موضع چراغ دہلی میں مشہور ہے۔

شیخ زین الدین رحمۃ اللہ علیہ

آپ بیابانجی اور خلیفہ حضرت چراغ دہلی رحمۃ اللہ علیہ کے ہیں
آپ کا ذکر مجالس و ملفوظات شیخ میں لکھا ہوا ہے۔ آپ کا مزار مقابل
گنبد حضرت چراغ دہلی جانب جنوب ایک گنبد کے نیچے ہے جو پشت
چونہ کھپے +

شیخ کمال الدین علامہ

آپ بہت بڑے بزرگ اور حضرت چرنغ دہلی کے سب سے بڑے خلیفہ اور حقیقی بھانجہ ہیں۔ آپ علم حدیث و تفسیر و فقہ و اصول میں یگانہ روزگار تھے اس لئے آپ خطاب علامہ سے مخاطب ہوئے۔ خلافت ملنے کے بعد آپ گجرات تشریف لیگئے اور وہاں آپ کی بہت تعظیم و قدر ہوئی اور بہت لوگ آپ کے مرید ہو پھر آپ دہلی تشریف لائے اور یہاں ہدایت خلق میں مشغول ہوئے آپ کے خلفاء کی اولاد احمد آباد میں موجود ہے۔ آپ نے بزبانہ فیروز شاہ تعلق ۸۵۶ھ میں وفات پائی۔ آپ کا مزار گنبد مزار شیخ زین الدین کے برابر جانب مشرق محراب سنگ باسنی میں ہے +

قاضی محمد ساوی حمزہ علیہ

آپ شیخ نصیر الدین چرنغ دہلی کے بڑے خلفاء میں سے ہیں بہت بڑے عالم فاضل متقی اور پرہیزگار تھے اور بہت لوگ آپ کی توجہ سے باخدا ہو گئے چنانچہ خواجہ اختیار الدین عمر ایرجی آپ کے کامل خلفاء میں سے ہیں۔ حذام آپ کو استاد کمال الدین علامہ بتاتے ہیں۔ ممکن ہے کہ ایسا ہو۔ آپ نے زمانہ سکند شاہ بلیاں

سینے میں انتقال فرمایا اچکا مزار مجر کمال الدین علامہ کے
باہر سرہانے کی طرف خشت و چونہ کا ہے +

شیخ یوسف قتال رحمۃ اللہ علیہ

آپ قاضی جلال الدین لاہوری کے مرید ہیں دہلی میں قریب
ست پلہ آکر مقیم ہوئے تھے اسی جگہ ایک اور بزرگ کواٹھانا بھی
جلال الدین تھا تشریف لائے اور یوسف قتال کو بہت نعمت عطا
کی اور کمال بنایا آپ نے زمانہ بابر بادشاہ ۹۳۳ھ میں قاتل
پائی آپ کا مزار چرائع دہلی سے گوشہ جنوب و مغرب میں
موضع کھڑکی بند کے قریب ایک گنبد میں ہے جسکے سنگ سنج
کے ستون اور جالیاں ہیں اور کواٹھ نہیں ہیں۔ عوام السیف
ادبیا کی درگاہ کہتے ہیں +

شیخ علاء الدین ابو دھنی

آپ بنیر مزادہ شیخ فرید الدین شکر گنج کے ہیں۔ آپ اپنے
زمانہ کے فرد اور یکتا تھے بہت خوش اخلاق و فرشتہ سیرت تھے
اور نہایت مہذب و مودب درویشانہ اخلاق و کمالات پچپن سے

میر سید عبدالادل رحمۃ اللہ علیہ ایک مزار اس احاطہ میں ہے جو شیخ سرائے سے
دوست غلام محمد ڈل کو چاہا ہے اس راستہ پر قطوڑی و درخاکریا میں طرف ایک بڑا
احاطہ گورخیاں رکھے جس میں صد ہا قبریں ہیں + مرقف

آپ میں پائے جاتے تھے اور نہایت بردبار و رحمدل اور سخی تھے
 اور جو چیز خط و غش و آسائش بدن کی ہوتی اسکو پاس نہ آنے دیتے
 تھے۔ اور آپکو لوگ فرید ثانی کہتے تھے۔ آپکو روح فواجہ قطب الدین
 مختار کاگی رحمۃ علیہ سے خاص تعلق و فیضان و کامل اعتقاد تھا
 لکھا ہے کہ ایک روز ایک فقیر آپکے پاس آیا اور اسکے پاس
 تریاق تھا آپ نے فرمایا کہ میرے پاس بھی تریاق ہے آؤ امتحان
 کریں۔ چنانچہ ایک بیڑیا پکڑ کر لائے اور تھوڑا سا ہر اسکے حلق میں ٹپکایا
 پھر خواجہ صاحب کے کاک کا ایک ٹکڑا پانی میں گھول کر اس چڑیا کو
 دیا فوراً زندہ ہو گئی۔ آپ نے زمانہ شیر شاہ ۹۳۹ھ
 انتقال فرمایا۔ آپ کا مزار شیخ سراے کی آبادی سے جانب غرب
 ملا ہوا ہے اور چاروں دہلی سے تھوڑی دور غرب میں ہے۔ رنگ
 سبز کی جالیاں ہیں۔ اندر گنبد چھ مزار ہیں جس قبر کے گرد کٹھنہ پتھر
 کا بے وہ اچکی ہے۔

شیخ نظام الدین شیرازی

آپ کا ظاہر و باطن اوصاف حمیدہ و صفات علیہ سے آراستہ تھا
 اور راہ دور و دشمن تصوف کو خوب جانتے سماع کے بہت شائق تھے

نبی اولیاء رحمۃ اللہ علیہا نہایت مابہرہ ذابہ تھے چلہ چھینچین تو صرف چالیس
 برس اپنے پاس کھیت لے کر روزانہ حجہ کا بند کر لیتے تھے چار سالوں میں باہر آتے تو
 پچیس سو مزار قلعہ علاء الدین کے باہر لکھتے مگر تحقیق معلوم نہیں ہوا کہ

اور تقریر کر سنیں بہت متنازع تھے۔ زیارتِ عربین شریفین سے مشرف
ہوئے تھے اور یارِ ابنِ اعلیٰ سلطان جی میں بہت متنازع تھے اور انکی
نظر خاص سے ملحوظ و ملحوظ تھے

آپ نے زمانہ علاء الدین خلجی ۷۸۰ھ میں وفات پائی مزار
اپکا راستہ قطب صاحب میں بائیں طرف موضع کھرہ میں ہے

مخدوم سبزواری رحمۃ اللہ علیہ

آپ اولیاء کا ملین سے ہیں آپکا اسم شریف صید محمود ہے
اور مقام سبزواری کے رہنے والے ہیں۔ زیادہ حالات آپ کے بکو
یاد و دریافت معلوم نہیں ہوئے۔ امید ہے کہ انشاء اللہ اگلے
طبع میں ہدیہ ناظرین ہونگے۔ مزار آپکا مٹرک قطب صاحب پر
موضع چٹوہ میں جو بائیں طرف ہے بڑی چار دیواری و خانقاہ میں ہے

شیخ حسن طاهر رحمۃ اللہ علیہ

آپ راجہ حامد شاہ چشتی کے مرید ہیں اور راجہ سید نور بن حامد
شاہ سے بھی خلافت پائی ہے آپکے والد ماجد ملتان کے تھے
علم کیلئے دہلی آئے تھے۔ مدت تک بہار میں رہے۔ شیخ حسن
بہار میں پیدا ہوئے جب سن تیز کو بچے تھے علم میں مشغول تھے
شیخ الہمداد شراح ہدایہ وغیرہ آپکے ہم سبق اور مصحبت تھے

اس اثناؤ میں فخر کا شوق پیدا ہوا اور دلشچی کو اختیار کیا اور کامل ہو گئے پہلے آپ اگر وہ میں رہے پھر دہلی آ گئے اور برج بھمنڈل میں سکونت اختیار کی۔

آپ نے بزماتہ سکندر لودھی سنہ ۹۰۰ھ میں انتقال فرمایا آپکا مزار راستہ قطب صاحب میں مسجد بیگم پور سے آگے سڑک کے بائیں طرف بچے منڈل سلطان محمد تغلق میں ہے جہاں ایک قیام تھا ہمیں آپکے حاذان کے اور لوگ اسودہ ہیں۔

شیخ محمد حسن رحمۃ اللہ علیہ

آپ شیخ حسن طاہر کے بڑے صاحبزادے ہیں اور شاہیالی و ہر دم خیالی ہی آپکو کہتے ہیں۔ آپ اپنے والد کی طرف سے چشتیہ خاندان کے ہیں لیکن سلسلہ قادریہ کی طرف بھی ارتباط تھا امام شیانخ قادریہ سے صحبت و خلافت تھی آپ اپنے وقت کے عارف کامل اور بہت عالی مشرب تھے جب آپ خلوت سے باہر آتے تھے جس بندہ مومن کی نظر آپ پر پڑ جاتی تھی تکیہ کہہ اٹھتا تھا۔ آپکے بہت سے مرید تھے چنانچہ شیخ عبدالحق محدث دہلوی رحمۃ اللہ علیہ کے بھیلے چچا شیخ فضل اللہ عرف شیخ منجھو آپ ہی کے مرید تھے آپ نے بزمانہ خاویں بادشاہ سنہ ۹۰۰ھ ہجری میں انتقال فرمایا اور اپنے والد ماجد کے برادر بہ خون ہوئے۔

شیخ ضیاء الدین رومیؒ

آپ شیخ شہاب الدین سہروردی کے خلیفہ ہیں اور مشائخ
کبار میں سے ہوئے ہیں۔ سلطان قطب الدین بن علاء الدین
خلجی آپکا مرید و معتقد تھا۔ سلطان بھی فرماتے تھے کہ میں نے شیخ
ضیاء الدین رومی سے سنا ہے کہ اُنکا ایک یار تھا اور اسکو سماع
میں بہت حال و ذوق پیدا ہوتا تھا اسکے مرنیکے بعد اُنھوں نے
اُسے خواب میں دیکھا کہ بہشت میں بہت عالیشان محل ملا ہے
مگر مغموم بیٹھا ہے۔ اُنھوں نے اُس تہ کے پانکی مبارکباد دی
اور پوچھا کہ مغموم کیوں بیٹھے ہو تو کہا یہ سب کچھ تو یا یا نہیں
وہ نسبت اور حال جو سماع میں مسیر تھا نہیں پایا۔ آپکی عمر
قریب ایک سو منتیس سال کی ہوئی اور آپ نے بزمانہ قطب الدین
مبارک شاہ ۷۸۵ھ میں وفات پائی۔ آپکا گنبد مزار لب ٹرک
پختہ قطب صاحب مقام بی بی نور سے نصف میل دہلی کی طرف
بائیں جانب پڑتا ہے ۴

سید صف بن جمال الحسنیؒ

آپ بہت بڑے بزرگ و عالمہ صاحبِ تصانیف تھے۔
مولانا جلال الدین رومی کے شاگرد تھے جو مولانا قطب الدین رازی کے

شاگرد تھے آپکے آباد اجداد نے مشہد سے آکر گلستان میں سکونت اختیار کر لی تھی سلطان فیروز کے زمانہ میں آپ سپاہیانہ وضع میں دہلی آئے۔ جب آپکی بزرگی و علم کا حال معلوم ہوا تو آپکو اس مدرسہ میں مدرس کر دیا جو اس بادشاہ نے حوضِ خلص بنوایا تھا۔ آپ نے برسوں وہاں پڑھایا۔ آپ پر جمعہ کی رات کو آنحضرت صلی اللہ علیہ وسلم کو خواب میں دیکھتے تھے۔ آپ نے بزمانہ فیروز شاہ تعلق ۹۰۰ھ میں انتقال فرمایا۔ آپکا مزار حوضِ خاصِ علانی پر ہے جو بچے منڈل کے سامنے سڑک کے دہائی طرف تقریباً ایک میل کے فاصلہ پر ہے یہیں مقبرہ فیروز شاہ کا ہے +

شیخ نجیب الدین متوج کل رح

آپ بابا فرید شکر گنج کے چھوٹے بھائی اور خلیفہ اعظم ہیں۔ آپ سجدہ متوکل تھے ستر برس شہر میں رہے مگر کوئی چیز از قلم نہیں نہ رکھتے تھے اور بادجو عیال داری کے خوش رہتے تھے۔ یہاں تک کہ یہ بجاتے تھے کہ آج کو نسادن ہے اور کونسا ہمیں ملے اور روپیہ کیا ہوتا ہے۔ ایک دفعہ عید کے دن چند درویش آپکے مکان پر آئے اور اس دن آپکے ہاں کچھ نہ تھا۔ آپ کو بٹھے پر جا کر عبادت میں مشغول ہو گئے اور دل میں کہا کہ اسطرح عید کا دن گزر جائے اور میرے بچوں کے حلق میں دانہ نہ جائے اور مسافر آئیں تو یوں بیچارے

جائیں۔ اتنے میں تمبیادیکھتے ہیں کہ ایک بوڑھا آدمی کو بٹے پر چلا

آتا ہے اور اس نے یہ شعر پڑھا

بادل گفتم ولا خضر را بینی دل گفت اگر مرا غمی سینم

اور کہا ترے توکل کا ڈھنڈو راعشس پر محتاج ہے اور تو نے

اس بات کا خیال کیا تو آپ نے فرمایا کہ خدا جانتا ہے کہ اپنے

واسطے خدا نہیں کیا یاروں کے آجانے سے خیال آگیا۔

لکھا ہے کہ وہ بوڑھے آدمی خواجہ خضر تھے۔

سلطان جی فارغ التحصیل ہونیکے بعد اپنے مرید ہونے

سے پہلے آپکی خدمت میں گئے اور کہا کہ میرے لئے دعا کیجے

کہ میں کہیں کا قاضی ہو جاؤں تو آپ خاموش ہو گئے۔ سلطان جی

سمجھے کہ شاید نہ مانیں اسلئے پھر کہا تو اس دفعہ آپ مسکرائے

اور فرمایا تو قاضی بنو کچھ اور ہو۔

سلطان جی کو حب خلافت نامہ ملا ہے تو یہ حکم بھی ملا تھا کہ آ

مولانا جلال الدین کو ہاسنی میں اور قاضی بنو کچھ کو دہلی میں دکھایا

تو سلطان جی کے دل میں خیال آیا تھا کہ شیخ نجیب الدین کا ذکر

نہیں کیا شاید انہیں کچھ ناراض ہیں مگر حب دہلی آئے تو سنا کہ

۹ رمضان کو شیخ متوکل کا انتقال ہو گیا۔ وفات آپکی ۱۱۷۰

زمانہ غیاث الدین ملیں میں ہوئی۔ آپکا مزار مقام بی بی نور

سے پختوری دور جانب دہلی ایک چار دیواری میں ہے اور مزار

درخت جال چھائے ہوئے ہیں چار مزار برابر ہیں جنہیں سے
قبلہ کی سمت کے مزار کے برابر میں آپکا مزار ہے۔ دو آپ کے
صاحبزادوں شیخ احمد و شیخ محمد کے مزار ہیں۔ چوتھا شاید بونیکا

بی بی زلیخا رحمۃ اللہ علیہا

آپ سلطانبی رحمۃ اللہ علیہ کی والدہ صاحبہ ہیں آپ کو
خداے تعالیٰ سے ایک خصوصیت حاصل تھی۔ آپکو کوئی کام پیش
آتا تو اس کا سبب حال خواب میں دیکھ لیتیں اور آپکو اختیار دیا
جاتا کہ جیسا چاہیں وہ ہو۔ سلطانبی کو جو حاجت پیش آتی اور اپنی
والدہ صاحبہ سے عرض کرتے وہ حاجت ایک ہفتہ کے اندر انتہا
ایک مہینے کے اندر پوری ہو جاتی۔ آپ فرماتے ہیں کہ جب میری
والدہ صاحبہ کو کوئی حاجت پیش آتی پالسنود فقہ درود پڑھتیں
اور اپنا دامن مبارک پھیلا کر دعا مانگتیں حاجت پوری ہو جاتی
جس روز گھر میں غلہ نہو تا تو وہ فرماتیں کہ آج ہم خدا کے ہمان
ہیں اور مجھے اس بات سے ایک لطف حاصل ہوتا اور اسی روز کوئی
آدمی ایک روپیہ کا غلہ ہمارے گھر میں دیجاتا اور ہم چند روز متواتر
اسکو کھاتے۔ سلطان قطب الدین خلجی و دیاتوں سے سلطان جی
سے ناراض ہو گیا تھا۔ ایک یہ کہ بادشاہ نے قلعہ سری میں ایک
جامع مسجد بنوائی تھی اور پہلے جمہ کو سب مشائخ و علماء کو طلب کیا

تھا کہ یہاں آکر نماز پڑھیں۔ آپ نے جواب بھیج دیا تھا کہ میرے پاس مسجد ہے اسکا حق ہے اسجگہ نماز پڑھو لگنا۔ اور وہاں نہ گئے دوسرے یہ کہ ہر مہینے کی چاند رات کو تمام ائمہ و مشایخ اور صدور و اکابر بنٹے چاند کی مبلکہ بکاد دینے کو بادشاہ کی خدمت میں جاتے تھے مگر سلطان جی نہیں جاتے تھے۔ آپ کے خادم خواجہ اقبال جاتے تھے۔ حاسدوں نے یہ باتیں بادشاہ کو جبا کر دسٹنی کرادی بادشاہ کو غور کیا اور کہا کہ اگر اگلے مہینے میں نہ آئیگا تو اس کو اس طرح لاؤ لگا کہ میں ہی جانتا ہوں یہ خبر آپ کو پہنچی۔ آپ نے کچھ نہ کہا اور والد صاحبہ کی خدمت میں گئے اور عرض کیا کہ اس بادشاہ کا ارادہ اگلے مہینے میں مجھ ایذا پہنچا نیکا ہے۔ اگر اگلے مہینے تک بادشاہ نہ مرا تو میں آپ کی خدمت میں نہ آؤنگا۔ اور یہ بات بہت ناز اور لاڈ کے ساتھ کہی اور اپنے گھر چلے آئے۔ قضاء الہی سے اگلی چاند رات کو بادشاہ پرافت نازل ہوئی اور خسرو خان نے جو اسکا مقرب تھا اسکو مار ڈالا اور قلعہ کے نیچے پھینک دیا۔

آپ نے بزمانہ سے میں انتقال فرمایا آپ کا مزار مقبرہ بی بی نور کے صحن میں چوتڑہ پر ہے۔ اور برابر میں آپ کی صاحبزادی بی بی جنت کا مزار ہے۔ زیر چوتڑہ بی بی زینب آپ کی نواسی کا مزار ہے۔ بی بی نور کا اخبار الاخیار میں کوئی حال نہیں لکھا روضہ قطاب میں بذکر شیخ نجیب الدین متوکل بی بی نور د

بی بی حور دختران شیخ شہاب الدین مہروردی لکھا ہے اور کوی حال
انکا نہیں لکھا۔ واللہ اعلم +

شیخ عین الدین حمزہ علیہ السلام

آپ قاضی حمید الدین ناگوری کے مرید و خلیفہ ہیں۔ زہد و ریاضت
و کشف میں لائق تھے اور جو کچھ فرمادیتے وہی سہی ہوتا چنانچہ قاضی
فخر الدین قضاات ملنے سے پہلے آپ کی خدمت میں حاضر ہوئے۔ اور
اتماس کی کہ میرے لئے دعا کیجئے کہ مجھے قضاات ملجائے۔ آپ نے
فرمایا جاؤ قاضی ہو گئے۔ پس حقورسی مدت میں آپ قاضی ہو گئے
۔ اس طرح جو شخص آپ کی خدمت میں آتا محروم نہ جاتا تھا۔
آپ کا سنہ وفات معلوم نہیں ہوا۔ آپ کا مزار مقبرہ بی بی نوز کے
قرب قطب صاحب کی طرف لب سڑک داہنے ہاتھ کو ادبجائی پر
گنجان درختوں میں چھپا ہوا ہے +

سید حسین پانسانی رح

آپ مشہد مقدس سے سلطان سکندر کے وقت میں دہلی
تشریف لائے تھے بادشاہ کی صحبت آپ کو بھلی نہ معلوم ہوئی تو
آپ نے اسبگہ اقامت کی اور گوشہ گزینی اختیار کی۔ امراء عہد
سکندر لودھی کی بعض عورتیں آپ کی معتقد ہو گئی تھیں۔ آپ

اندرونِ قلعہ نزع کرتے تھے اور اسکی آمدنی فقراء میں صرف
کرتے تھے۔ مولانا جمالی اکثر آپ سے ناشایستہ مذاق کرتے
تھے اور آپ اس سبب بہت رنجیدہ و غصہ ہوتے تھے۔ آپ نے
زمانہ ہمایوں بادشاہ ^{۱۵۵۶} ہجری میں وفات پائی۔ آپکنزار
لاٹھ کے قریب جو ایک عالیشان دروازہ سنگ سنخ کا بنا ہوا ہے
اس دروازہ کے شرق میں ہے۔

شیخ علی سنجری رحمۃ اللہ علیہ

آپ خواجہ معین الدین حسن سنجری ثم الاحمیری کے رشتہ دار ہیں
اور خواجہ قطب الدین بختیار کاکی کے ہمسایہ۔ خواجہ صاحب اکثر
آپ کے مکان پر آتے رہتے تھے۔ خزانہ میں آپ کا خلیفہ خواجہ
معین الدین چشتی میں درج ہے اور ردضہ میں لکھا ہے کہ آغا خواجہ
قطب الدین کے مصاحب تھے اور جسکو خواجہ صاحب خلافت دی تو
تھے یہ حکم دیتے تھے کہ آپکی مہربھی کراے ۛ

آپ کا سن وفات معلوم نہیں ہوا۔ مزار آپ کا لاٹھ کے جنوب
میں آبادی کی طرف آتے ہوئے ایک چار دیواری کے اندر رکھا

سلطان شمس الدین التمش

آپ خواجہ قطب الدین بختیار کاکی مرید و خلیفہ ہیں۔ بادشاہ وقت
تھے

مگر کبھی بے وضو منس رہتے۔ اور خود دستکاری کر کے اپنا پیٹ پالتے اور پابند شریعت رہتے خواجہ صاحب کے وصال کے بعد آپ نے اپنے ہاتھ سے غسل دیا جب نماز پڑھنے کا وقت آیا تو خواجہ صاحب کے خلیفہ شیخ ابوسعید تبریزی نے فرمایا کہ خواجہ صاحب کی یہ وصیت ہے کہ میرے جنازہ کا امام وہ شخص ہو جس نے کبھی حرام نہ کیا ہو اور عصر کی سنتیں اور جماعت کی تکبیر ادا کی کبھی فوت نہ کی ہو۔ اسکو سنکر بھٹوڑی دیر سب خاموش رہے اور بظاہر کوئی آمادہ نہیں ہوا۔ آخر بادشاہ آگے بڑھے اور فرمایا کہ میں بیچا ہوتا تھا کہ میرے حال پر کوئی مطلع نہ ہو۔ مگر خواجہ نے افتنا فرما دیا۔ پھر آپ نے نماز جنازہ پڑھائی۔ ۱۳۳۵ھ میں آپ نے انتقال فرمایا لاٹھ کے قریب آپ کا مقبرہ ہے کہ جسکا گنبد نہیں رہا ہے۔

بابا حاجی روز بہ رحمۃ اللہ علیہ

آپ دہلی کے قدیم ادلیاؤں میں سے ہیں اور بیٹا لشرب تھے اور بہت عالی ہمت و منزلت۔ راجہ بھپور کے وقت میں یہاں تشریف لائے تھے قلعہ کی خندق میں آپ کی گھنچا تھی بہت سے کافر آپ کی وجہ سے مسلمان ہو گئے تھے اور اُس وقت کے تجویسوں نے آپ کے آئینہ خال بد تصور کر کے راجہ بھپور اسے کہا کہ اس شخص کے آئینے یہ معلوم ہوتا ہے کہ غفر یہ مسلمانوں کی عملداری ہو جائیگی

چنانچہ ایسا ہی ہوا۔ لوگ یہ بھی کہتے ہیں کہ راجہ کی بیٹی نے آپ کے ہاتھ پر توبہ کی اور مسلمان ہو گئی تھی اور آپ کے قبر کی برابر جو دوسری قبر ایک عورت کی ہے وہ اسی کی قبر ہے۔ واللہ اعلم۔

آپ بعد انتقال اسی جگہ قلعہ کی خندق میں جانب غرب دفن ہوئے
سنہ وفات معلوم نہیں ہوا۔

شیخ شہاب الدین خٹک و حجتہ علیہ

آپ شیخ فخر الدین کے مرید و خلیفہ ہیں۔ آپ کا لقب اس وجہ سے خٹک ہوا ہے کہ سلطان محمد بن تغلق کا حکم تھا کہ مجھ کو محمد عادل کہا جائے آپ نے انکار کیا اور فرمایا کہ میں ظالم کو عادل نہیں کہوں گا یاد شاہ نے آپ کو قلعہ سے نیچے پھکوا دیا اور آپ کا انتقال ہو گیا۔

سنہ وفات معلوم نہیں ہوا ہے +

شیخ شہاب الدین عاشق خداح

آپ شیخ امام الدین ابدال کے فرزند و خلیفہ ہیں اور اپنے وقت میں شیخ نامدار و یگانہ روزگار تھے آپ نے شیخ بدیع الدین غزنوی سے بھی فیض پایا ہے اور مدارج اعلیٰ پر پہنچے ہیں عشق و محبت حقیقی و مجازی استمداد و حیدر کا تھا۔ لکھا ہے کہ ایک دفعہ اپنے والد صاحب کے عرس میں حاضر بن کیلئے روٹی سالن کھوایا تھا

اور لوگ بہت آگئے تھے۔ خادم نے آکر کھانگی کمی کا ذکر کیا تو آپ نے فرمایا کہ روٹیوں پر شیخ کی روٹیاں ڈھانک دو اور دیگر پر سرپوش رکھ دو اور روٹی سالن کو نہ دیکھو۔ بسم اللہ کہہ کر خلق اللہ کو دینا شروع کروا سیمین برکت ہوگی اور سبکو ملجائیگا۔ خادم نے ایسا ہی کیا کہ روٹیوں کو چھپائے رکھا۔ اور سرپوش دیگر سے نہ اٹھایا اور سب کو کافی ہو گیا۔ آپکا فرار نزدیک عید گاہ شمسی جانب شمال ایک چھوٹے سنگنبہ میں ہے

شیخ ابو الدین کرمانیؒ

آپ شیخ رکن الدین سجائی کے مرید ہیں وہ مرید شیخ قطب الدین سہروردی کے اور وہ مرید شیخ ابو النجیب سہروردی کے تھے۔ آپ بہت بڑے مشائخین اور علماء صوفیہ سے تھے۔ اور آپ کو خوبصورت آدمی بہت پسند تھا ایک روز ایک معشوق کی طرف دیکھ رہے تھے۔ شیخ شمس الدین تبریزی نے اُنسے پوچھا کہ کیا کر رہے ہو۔ آپ نے جوابدہ یا کہ اسکو پانی کے کٹورہ میں دیکھ رہا ہوں۔ شیخ تبریزی نے کہا کہ اگر تم اسپر میل نہیں رکھتے تو آسمان پر کیوں نظر نہیں کرتے کہ چاند بے حجاب نظر آئے۔ لکھا ہے کہ جب سماع میں آپکو وجد آتا تو لوگوں کے کپڑے پھاڑ دیتے اور اپنا سینہ اُنکے سینہ پر رکھ دیتے تھے۔ جب آپ بغداد

میں بیٹھے۔ اور خلیفہ بغداد کا بیٹا خوبصورت تھا تو خلیفہ نے آپ کی عادت
سن کر کہا کہ یہ شخص بدعتی اور کافر ہے اگر میرے لڑکے کے ساتھ
میری مجلس میں یہ حرکت کرے گا تو اس کو مروادوں گا۔ جب سماع
ہوا تو پھر خلیفہ کے دل میں وہی خیال آیا۔ شیخ کو کرامت سے
معلوم ہو گیا اور یہ رباعی پڑھی **رباعی**

سہل ست مرا بر سر خنجر بودن در پای مراد دوست بے سر بودن
تو آمدہ کہ کافرے را نکشتی غازی چو تو نار و است کافر بودن
یہ سن کر خلیفہ دہلی پر خلیفہ آپ کے قدموں میں گر گز اور مرید ہو گئے
آپ نے بزمانہ سکر اللہ شمس ۶۳۵ھ میں انتقال فرمایا۔ آپ کا
مزار عقب عید گاہ شمس آپ ہی کی بنائی ہوئی مسجد میں تھا جس

شیخ حسین بن یحییٰ رحمۃ اللہ علیہ

آپ کا نام خزینہ خلفاء خواجہ مغین الدین حسینی میں لکھا ہے
اور روضہ میں خواجہ قطب الدین مجتہار کا کی رحمۃ اللہ علیہ کا مرید
لکھا ہے اور لکھا ہے کہ اُنکے کپڑے یہی سیتے تھے اس وجہ سے
خیاط مشہور ہو گئے۔ آپ کا مزار عید گاہ قطب صاحب کے بڑے دروازے
شمالی کے باہر ڈھلان پر دایہ جانب چوترا پر ہے ۴

شیخ حسین بن یحییٰ رحمۃ اللہ علیہ

لکھا ہے کہ آپ قاضی زادہ تھے جب آپکے والد نے انتقال فرمایا۔ تو بادشاہ وقت نے آپکو قضاوت دینی چاہی مگر آپ نے انکار کیا اور دیوانہ بن گئے۔ جب یہ خبر خواجہ قطب الدین بختیار کاکی رحمۃ اللہ علیہ کو پہنچی تو فرمایا کہ حسن دیوانہ نہیں بلکہ دانا ہے۔ قضاوت کو قبول نہیں کیا اور دیوانہ بن گیا ہے۔ جب سے آپکا لقب دانا ہو گیا۔ آخر کار آپ خواجہ صاحب کی خدمت میں آ گئے اور حاصلِ مصاحبہ میں شامل ہو گئے۔ آپکا مزار انڈرا حاطہ زرگاہ قطب صاحب سجدہ کمنہ کے پیچھے چوتڑہ پر ہے جو جاتے میں اول بائیں ہاتھ کو پڑتا ہے اور داسنی طرف محجر خواجہ صاحب کا ہے ۔ +

شیخ اللہ یا رحمۃ اللہ علیہ

آپ بابا فرید الدین شکر گنج رحمۃ اللہ علیہ کی اولاد میں سے تھے اور نہایت زاہد و عارف تھے۔ خواجہ صاحب سے بہت اعتقاد تھا پیر کی رات کو آپ شکر کی ٹھلیا بھر کر لاتے تھے اور غلاموں اور فقیروں کو بانٹ دیا کرتے تھے۔ ایک دفعہ کسی نا حق نے آپ کے لازم میں گرفتار ہو کر آگئے اور کوتوال نے آپ کو قید سخت کر دیا جب پیر کی رات آئی اور اشتیاق قدیمو سہی خواجہ صاحب کا غالب ہوا۔ اسی رات کو دیوار قید خانہ کی توڑ ڈالی اور طوقِ مذبح پر آپکے علیحدہ ہو گئے اور آپ قید خانہ سے نکل آئے پھر سے شکر خریدی اور حسبِ معمول

ٹھلیا میں بھر کر خواجہ صاحب کے روحِ حاضر پر آئے اور شکر بانیِ حیب
اس کرامت کی خبر کو قوللِ پاس بھیجی تو کو تو ال اپنے فضل سے شیانِ بڑا
آپ کا مزار شیخِ دانا کے قریب دوسرا مزار ہے ۛ

مولانا صاحب الدین حمزہ علیہ

آپ قاضی حمید الدین ناگوری کے صاحبزادہ اور سیادہ نشین تھے
لکھا ہے کہ ایک شخص بشیر نامی بدایوں سے آپ کی خدمت میں دہلی آیا
کہ خرقہ حاصل کرے اس غرض سے ستمشی تالاب پر مجلس منعقد کی اور
وہاں بعض درویش جمع ہوئے اسی اثناء میں اس شخص نے ستمشی
تالاب کو دیکھ کر کہا کہ تالاب معمولی ہے جو صن ساغر جو بدایوں میں ہے
اس سے بہتر ہے۔ ایک شخص محمد کبیر حاضر تھے انھوں نے یہ بات
سن کر مولانا صاحب الدین سے کہا کہ آپ اس کو خرقہ ندریں کہ بہت جھوٹا
آدمی ہے۔ آپ کا مزار دروازہ محجر قطب صاحب میں گھستے ہی اول
مزار ہے ۛ

شرف الدین بقال

حیب قطب صاحب اول دہلی شریف لائے تو آپ ہی کی
دکان سے قرض لیتے تھے۔ آپ کے بعد حیب غیب سے کاک پیدا ہوئے
لگے تو آپ کی بیوی نے قطب صاحب کے گھر آکر انکی بیوی سے سبب

دریافت کیا اور قطب صاحب کی بیوی نے اصل حال کہہ دیا تھا اس وقت سے آپ متفقہ و غائب کیا مرید قطب صاحب کے ہو گئے تھے آپکا مزار بعد مزار مولانا صبح الدین رحمۃ اللہ علیہ زیر درخت کھرنی ہے اس مزار کے غرب میں جو قبر قریب دیوار ہے اسکا حال معلوم نہیں ہوا

شیخ بدر الدین عجمیؒ

آپ خواجہ قطب الدین بختیار کاکی رحمۃ اللہ علیہ کے مرید و خلیفہ ہیں۔ سماع سنتے تھے اور اس زبانہ کے مشایخ آپکی بزرگی کے معترف تھے آپ وعظ فرمایا کرتے تھے اور محبت کے بارہ میں بہت ذکر کرتے تھے۔ بابا فرید شکر گنج بھی آپکی مجلس وعظ میں حاضر ہوتے تھے۔ لکھا ہے کہ آپ کی خواجہ خضر سے ملاقات تھی ایک دفعہ آپکے والد نے آپ سے کہا کہ اگر خواجہ خضر کو مجھے دکھا دو تو اچھا ہو۔ ایک روز جب مسجد میں وعظ کہہ رہے تھے ایک شخص آدمیوں سے دو دیندہ جگہ پر بیٹھا ہوا تھا آپ نے اپنے والد کو اشارہ کیا کہ خضر وہ ہیں۔ آپکے والد نے اپنے دل میں خیال کیا کہ وعظ کے بعد اسے طوں گا عجیب عطا تمام ہوا خضر وہاں سے غائب ہوئے آپکی بہت بڑی عمر ہوئی۔ آپ کو حالتِ وجہ میں دیکھ کر لوگ کہتے تھے کہ شیخ بڑے ہو گئے مگر کس طرح نکلتے ہیں تو آپ نے سنکر کہا کہ شیخ نہیں نکلتے عشق ناپتا ہے۔ جسے عشق ہے وہی ناپیچا

آپ نے بزمانہ سلطان ناصر الدین شہسہ میں انتقال فرمایا۔
آپ کا مزار اندر بچہ قطب صاحب پائین میں درخت کھرفی کے نیچے
مستقل جھالہ چوتین مزار میں اُن میں اول مزار آپ کا ہے۔

شیخ امام الیدین ابدال

آپ شیخ بدر الدین غزنوی کے مرید و جلیفہ میں اور خواجہ
قطب الدین بختیار کاکی رحمۃ اللہ علیہ کے کوکا اور شیخ ضیاء الدین
مردغیب کے بھانجہ۔ آپ کا اصل وطن ادیش ہے اور یہاں سے
بزرگوں کی خدمت میں پہنچ کر آپ نے فائدے حاصل کئے ہیں۔
شیخ فرید الدین گنج شکر کی خدمت میں رہ کر علم ظاہری و باطنی حاصل
کیا ہے۔ آپ جسکو تیرنگاہ سے دیکھتے تھے وہ اولیائے زمانہ
سے ہو جاتا تھا۔ پچھتہ آپ ابدالوں کے ساتھ سیر و طہر میں جاتے
تھے اور زمانہ کے عجائب و غرائب دیکھتے تھے۔ آخر عمر میں سبب
محبت اپنی والدہ بی بی ہمیل کے جو خواجہ صاحب کی دہلیس
چاہا کہ آپ خواجہ قطب الدین بختیار کاکی کے مرید ہو جائیں۔
خواجہ صاحب نے فرمایا کہ تمھارا حصہ بدر الدین پاس ہے اُنکے
مرید ہو چنانچہ خواجہ صاحب کے حکم سے آپ اُنکے مرید ہو گئے
اور دنیوی خواہشوں سے دست بردار ہو کر ریاضت اور عبادت
میں مشغول ہو گئے اور خلافت حاصل کی۔ آپ نے بزمانہ سلطان

علاء الدین خلجی سلسلہ میں وفات پائی آپکا مزار متصل مزار شیخ
برالدین غزنوی جانب مشرق ہے +

شیخ ضیاء الدین مرغوب

آپ کی نسبت سوائے اسکے کہ شیخ امام الدین ابدال آپکے بھائی
تھے اور کوئی حال معلوم نہیں ہوا۔ خدام آپکو بجائے مرغوب دست
غیب کہنے لگے ہیں آپکا مزار امام الدین ابدال کے برابر
مشرق میں ہے +

شیخ احمد نسوح

آپ امام الدین ابدال کے چھوٹے بھائی اور خواجہ قطب الدین
بنجیار کا کی رحمتہ اللہ علیہ کے کوکا اور مرید تھے۔ خلوت و جلوت میں
حاضر و ہر مثل لوگوں کی خدمت کرتے تھے اور ہر شب مجلسِ رسولِ کم
صلی اللہ علیہ وسلم میں حاضر ہوتے تھے۔ ایک رات حضرت رسول
صلعم نے آپ سے خواب میں فرمایا کہ صبح قطب الدین سے ہمارا سلام
کہنا اور یہ کہنا کہ تم ہر رات کو جو سلف میرے لئے بھیجتے تھے تین
رات سے نہیں بھیجتے نوافل نہ چاہیے۔ جب آپ بیدار ہوئے
صبح کو خواجہ صاحب کی خدمت میں پہنچ کر یہ حال بیان کیا۔
خواجہ صاحب نے اُن دنوں میں نکاح کر لیا تھا اس سے قطع تعلق

کر کے پھر بدستور دودھ پڑھنے لگے آپ کا مزار امام الدین ابدال
کے پائین ہے ۔

خواجہ قطب الدین مختار کالکی

آپ بہت عالی مرتبہ ادلیا و اصفیا سہم میں اور خواجہ مصیب الدین
چشتی کے خلیفہ اعظم ۔ قطب الاقطاب وقت تھے آپ کے فضائل صوری
و معنوی و خوارق عادات و کرامات سے کتابیں بھری پڑھی ہیں
جو محتاج بیان نہیں لہذا بطور مشتمل نمونہ از مخدو اس درجہ کرنا
کہ آپ کو اس قدر استعراق و محویت تھی کہ آپ کے ایک صاحبزادے
عمر سالہ کا انتقال ہو گیا اور لوگ اسکو دفن کر آئے مگر آپ کو
خبر نہوی۔ جب گھر میں بیوی کے رونے پٹنے کی آواز سنی تو چڑھیا
کیونکہ کیا بات ہے ۔ اور حال سن کر فرمایا کہ مجھے پہلے سے خبر نہوی و نہ
میں اسکی زندگی کی دعا مانگتا اور امید تھی کہ خدا تعالیٰ اسکو زندگی
عطا کرتا۔ ایک مرتبہ ایک بڑھیا عورت کے لڑکے کو بادشاہ نے
کسی الزام میں سولی پر چڑھوایا۔ بڑھیا عورت روتی چیتی آپ کی
خدمت میں آئی اور عرض کیا کہ میرا لڑکا بقیہ سولی پر چڑھا دیا ہے
آپ میری مدد کریں یہ سن کر آپ فوراً اٹھ کھڑے ہوئے اور وہاں
پہنچے جہاں وہ سولی چڑھا دیا تھا۔ ہزاروں آدمی اسوقت جمع ہو گئے
آپ نے لڑکی کی گردن پر ہاتھ ڈال کر فرمایا کہ خداوند اگر یہ لڑکا بقیہ

تو اس کو زندہ کر دے۔ آپ کی دعا مقبول ہوئی اور فوراً لڑکا زندہ ہو گیا
یہ حال دیکھ کر ہزاروں ہندو مسلمان ہو گئے اور آپ کے دست مبارک پر
توبہ کی۔ آپ نے ۱۷ ربیع الاول ۱۲۳۵ھ کو انتقال فرمایا۔ مزار انکا
مشہور و معروف ہے۔

آپ کے مزار کے کھریکے اندر اور متصل جو قبریں ہیں مائیں حنا م کے
بیٹا نائیں بہت اختلاف ہے کوئی اندر کٹہرہ آپ کے صاحبزادہ سید احمد
کی قبر بتاتا ہے اور کوئی کہتا ہے کہ یہ قبر شیخ احمد ستاجی کی ہے جو
علامہ سید احمد صاحبزادہ کے ہیں کوئی بیرون کٹہرہ شرق میں
قبر شیخ احمد ستاجی اور پائیں میں متصل کٹہرہ ایک قبر سید محمد صاحبزادہ
کی بتاتا ہے اور دو ادروں کی بعض کہتے ہیں کٹہرہ بیرون کٹہرہ شرق میں
قبر تاج الدین ادشی کے خلیفہ کی ہے اور پائیں میں دو قبریں صاحبزادہ دکنی
بعض کا خیال ہے کہ اندر کٹہرہ مرزا قاضی عماد کا ہے اور بیرون کٹہرہ شرق میں
شیخ سعد کا اور پائیں میں مرزا تاج الدین ادشی کا کوئی مرزا قاضی
عماد و شیخ سعد کو درگاہ سے باہر کچھ فاصلے پر جانب شرق ایک
گنبد میں بتاتا ہے جو بہار ٹی پر ہے۔

لکھا ہے کہ شیخ سعد قاضی عماد پابندی شریعت کی وجہ سے سماع کے
منع کرنے میں بہت کوشش کرتے تھے اور اس سبب سے خواجہ صاحب کو تعذیب
نہ تھے ایک روز سنا کہ خاقان میں ہنگامہ سماع گرم ہے تو یہ منع کرنے کے
ابادہ سے گئے جو ہیں حلقہ سماع میں آئے بخود ہو گئے اور اس قدر بے احتیاطی
کی حالت ہو گئی کہ دنیا دہانیا کو چھوڑ بیٹھے اور خواجہ صاحب کے مہربان حلقہ بگوش

روضۂ اقطاب میں لکھا ہے کہ اندر کٹھرہ آپ کے بڑے صاحبزادے
سید احمد کی قبر ہے اور انھیں کو شیخ احمد تہاچی کہتے تھے ہیں۔ اور
پائیس میں قریب کٹھرہ جو تین قبریں ہیں ان میں سے ایک آپ کے
صاحبزادہ سید محمد کی ہے اور دو قبریں سید خواجہ اور سید کبریاں
سید احمد کی ہیں جو خواجہ صاحب کے پوتے ہیں اور بیرون کٹھرہ صاحب
شرق آپ کے خلیفہ شیخ تاج الدین ادیشی کا مزار ہے اور یہی تحیر
روضہ اقطاب بقا بلا اختلاف بیانی خدام صحیح و قابل اعتماد ہے

تغیب ہے کہ روضۂ اقطاب میں ان کے ذکر میں انکا مزار خواجہ صاحب کے
پہلو میں ہونا کیسے لکھا ہے درحالیکہ پہلو میں صرف دو مزار ہیں ایک اندر
کٹھرہ آپ کے صاحبزادہ کا اور دوسرا بیرون کٹھرہ تاج الدین ادیشی کا
حبیب شیخ سعد قاضی عماد کے مزارات پہلو میں مان لئے جائیں تو دھڑکیر
غلط ہوتی ہے اس لئے پہلو سے مراد سمت پہلو صحیح ہو سکتی ہے علاوہ
ازیں راقم نے حافظ محمد اکبر خادم سے جو عموی مولوی محمد انوار الحق
مروجہ کے ساتھ اکثر مزارات پر گئے ہیں۔ اور عموی صاحب موصوف
کو حالات و مزارات اولیا سے اچھی واقفیت تھی۔ سنا کہ
وہ بھی مزارات شیخ سعد قاضی عماد کا اس علیحدہ مقبرہ میں ہونا
بتاتے تھے جو مزارات مولانا چامی رحمۃ اللہ علیہ سے پرے ایک

پھاڑی پر ہے۔

مؤلف

خواجہ عبدالغیر ربطائی

آپ خاندان سہروردیہ کے بزرگہ میں اور آپ کا مزار قطب صاحب سے پہلے فتح دہلی کے شروع زمانہ کا ہے۔ آپ خواجہ بہت مشہور ہو گئے تھے دیکھو حالات آپ کے متعلق معلوم نہیں ہوئے۔ آپ کا مزار قطب صاحب کے سرہانے گوشہ شمال و مغرب میں علیحدہ چوڑے

قاضی حمید الدین ناگوری

آپ مشایخ مقتدین ہندوستان سے ہیں اور علم ظاہر و باطن میں جامع تھے۔ اخبار الاخبار میں لکھا ہے کہ آپ خواجہ قطب الدین بھٹیا کا کی کے مصاحبوں میں سے ہیں۔ اگرچہ آپ کو نسبت سلسلہ سہروردیہ سے ہے اور شیخ الشیوخ شہاب الدین سہروردی کے مرید و خلیفہ۔ لوگ کہتے ہیں کہ شیخ نے اپنے بعض رسائل میں لکھا ہے کہ میرے ہندوستان میں بہت خلیفہ ہیں۔ امین سے ایک حمید الدین ناگوری ہے واللہ اعلم۔ آپ صاحبِ تصانیف تھے اور آپ کو سماع کا بہت شوق تھا کہ اس زمانہ میں کوئی آپ کے برابر سماع کا شائق نہ تھا۔ اور اسی وجہ سے علماء عصر نے آپ پر محض بھی بنایا تھا۔ آپ کے بعد حضرت نظام الدین ادلیا کو اسبقہ سماع کا شوق ہوا اور ان پر بھی محض تیار ہوئے تھے۔ قاضی صاحب کے مزاج میں مذاق و طرافت بھی تھی۔ چنانچہ ایک دروازہ آپ اور شیخ

برہان الدین اور قاضی کچھ مشا پر زمانہ سے تھے مولاہہ لوگوں کے سوار
جاتے تھے۔ وہ گھوڑا چسپاں آپ سوار تھے بہت چوڑا تھا اور ہمارے ہوں کے
گھوڑوں کے ساتھ نہیں چل سکتا تھا۔ قاضی کبیر نے کہا کہ اسپشا
سیار صغیر است۔ آپ نے جواب دیا کہ۔ ولے بہ از کبیر۔ آپکی بابا فرید
شکر گنج سے بہت دوستی تھی اور خط و کتابت بھی تھی۔ چنانچہ لکھا ہے
کہ ایک دفعہ بابا فرید شکر گنج نے چاہا کہ سماع سینیں ذوال حاضر تھے
مولانا بدر الدین اسحق سے فرمایا کہ قاضی حمید الدین ناگوری کا مکتوب
پڑھو۔ شیخ بدر الدین اسحق گئے اور اُس تحفیلہ کو جس میں مکتوباتِ معنی
جمع تھے سامنے رکھ کر ہاتھ ڈالا تو وہی مکتوب نکلا۔ بابا صاحب پاس لے گئے
بابا صاحب نے فرمایا کہ کھڑے ہو کر پڑھو۔ مختصر و معنی مکتوب میں یہ مضمون
تھا۔ کہ فقیر حقیر ضعیف نحیف محمد عطا کہ درویشوں کا غلام ہے
اور لبس و چشم آن کے قدموں کی خاک ہے۔ بابا صاحب نے یہیں
تک سنا تھا کہ ایک حال و ذوق پیدا ہو گیا۔ اس مکتوب میں یہ بھی

بھی تھی ریاضی

اے عقل کجا کہ در کمال تو رسد اے روح کجا کہ در کمال تو رسد
گیرم کہ تو پر در بر گرفتاری بجمال اے دیدہ کجا کہ در جمال تو رسد
ایک دفعہ بعد وفات خواجہ قطب الدین بختیار کاکی رحمۃ اللہ علیہ
کے چھ مہینے بارش نہیں ہوئی بادشاہ نے بزرگوں سے کہا کہ دعا کرو
آپ نے فرمایا کہ اہل سماع کو جمع کرو اور دعوت دو۔ چنانچہ سب کو

حج کیا گیا اور دعوت ہوئی۔ جب سلع شروع ہوا تو اس قدر زور سے بادش ہوئی کہ کبھی نہوی بھتی۔ آپ نے بعد سلطان علاء الدین ۶۹۹ھ میں انتقال فرمایا۔ آپ کا مزل پائین قطبہ صاحب ایک علحدہ بلند چوترہ پر ہے ۛ

مولانا فخر الدین دہلوی

آپ مولانا شیخ نظام الدین اور نگ آبادی کے صاحبزادہ و خلیفہ اور شیخ شہاب الدین سہروردی کی اولاد میں ہیں اور آپ کی والدہ صاحبہ سید محمد گیسو دراز کی اولاد میں۔ آپ اور نگ آباد میں پیدا ہوئے آپ کے والد آپ کو شیخ کلیم اللہ جہاں آبادی کی خدمت میں لائے کچھ دیکھ کر بہت خوش ہوئے اور اپنے لباس میں سے آپ کے لئے لباس بنوایا۔ اور مولانا فخر الدین نام رکھا۔ آپ لفظ مولانا کی برکت سے سات سال کی عمر میں زیارت رسول اللہ صلی علیہ وسلم سے مشرف ہوئے اور پانچ دانے قہوہ کے آپ کو عطا ہوئے۔ جب آپ جاگے تو ہاتھ میں وہ دانے پائے علی الصباح آپ کے والد آپ کے پاس آئے اور براہ کشف واقف بحال ہو کر فرمایا کہ بیٹا عطا سے رسول صلی علیہ وسلم کو تہانہ کھانا۔ آپ نے تین دانے اپنے والد صاحب کو دیئے اور دو آپ کھائے۔ آپ دہلی میں رہنے لگے اور تحقیق علوم کے بعد یاد الہی میں قدم بڑھایا۔ سرگردہ کا طبع ہوئے۔

آپ علوم شریعت و طریقت کے عالم اسرار حقیقت کے محرم اور جامع کیا آ
 ظاہری و باطنی تھے۔ آپ سادہ وضعی کے ساتھ رہتے تھے اور جب عامیہ علم
 کے پائیدار تھے۔ آپ کی قوت باطنی اس درجہ تھی کہ ایک نظر میں آدمی خود
 ہو جاتا تھا۔ ایک شخص مولوی مکرم نامی بوجہ سماع ہمیشہ آپ کی صحبت
 کرتے۔ ایک دن عین مجلس سماع میں بحث و احتساب کیلئے آئے
 مولانا نے تیرنگاہ سے ان کی طرف دیکھا اس نگاہ نے گویا تیرکلیج
 مولوی مکرم کے دل پر اثر کیا اور بے اختیار حال کھیلنے لگے اور اسی
 وقت مرید ہو گئے اور درس تدریس چھوڑ کر سلوک طریقت میں مصروف
 ہو گئے۔ ایک دن مولوی صاحب اپنے پیر کے مدبر و عاشقانہ لغزے
 مارتے تھے اور کہتے تھے کہ مردمان بہ بنیاد رہزن دنیا و فضا با استقلال
 فخر الدین را کہ یہ یک تیرنگاہ ہیں مولوی محتسب را شہید کر دو۔
 اور مولانا ان کی اس قسم کی مستان باتیں سن کر مسکراتے تھے۔ ایک روز مولانا
 صاحب نے ایک مبتدی لڑکے کو ان کے حوالہ کیا اور ارشاد کیا کہ اس کو
 میزان الصرف پڑھاؤ چونکہ مولوی صاحب غایت عشق و ولولہ محبت
 سے تعلیم دینے کے لائق نہ رہے تھے اس حکم سے حیران ہوئے اور طوعاً
 و کرہاً دور و نزدیک اسے تعلیم ہی تیسرے دن جب لڑکے نے پڑھا۔
 صَوْبَ زَيْدٍ عَمْرًا تَوَاتَرًا سے پوچھا کہ زید نے عمر کو کس قصو میں
 مارا۔ مولوی صاحب نے کہا کہ عشق و فانی دین عاشقانہ گیناہ را حق
 می زند۔ اور یہ کہ کتاب کنوئیں میں ڈال دی اور سر سے پگڑی اتار کر

پھینک دی اور حال کھیلنے لگے۔ حب مولانا نے سنا تو اپنے پاس بلایا اور پوچھا کہ مولوی صاحب سب سے بڑی کچھ کیا حالت ہو گئی تو کہا کہ بس بس مولانا معاف فرمائیے۔ اگر ایک شہید منظر سے والدین غم تعلیم ہی نہ ارم۔
کتیابِ نظم العقاید۔ جہاں مرجیہ۔ فخر الحسن وغیرہ چند چھوٹے چھوٹے رسالہ آپ کی تالیفات سے ہیں۔ آپ نے زمانہ شاہ عالم ثانی ۹۹ھ میں رحلت فرمائی آپ کا مزار احاطہ درگاہ قطب صاحب میں دروازہ اندرونِ محراب کے قریب جو راستہ بائیں طرف مسجد اور باولی کو جانا ہے قریب ہی بائیں طرف ہے۔

نبی سارہ رحمۃ اللہ علیہا

آپ بہت بزرگ تھیں اور متقدمین میں سے ہیں۔ لکھا ہے کہ ایک دفعہ بارش نہیں ہوئی تھی اور بہت گولے گولے دعائیں مانگی تھیں مگر مینہ نہ برس سکتا۔ شیخ نظام الدین ابوالموید نے اپنی والدہ صاحبہ کے دامن کا ایک تار ہاتھ میں لیکر کہا کہ خدایا اس تار کی عزت سے مینہ برس جاوے ایسی بڑھیا عورت کے دامن کا ہے جسے ہرگز نامحرم نے نہیں دیکھا ہے۔ شیخ کی زبان سے یہ کلمہ نکلتا تھا کہ مینہ برسا شروع ہو گیا۔ آپ نے زمانہ سلطنتِ رضیہ ۸۸۷ھ میں وفات پائی۔ آپ کا مزار مسجد کمنہ درگاہ قطب صاحب کے پہلو سے جنوب میں ہے۔

شیخ نظام الدین ابوالموید رحمۃ اللہ علیہ

آپ مرید شیخ عبدالواحد غزنوی بن شیخ احمد غزنوی کے ہیں مگر بعض لکھتے ہیں کہ آپ نے خواجہ قطب الدین بختیار کاکی کی صحبت سے بھی بہت فائدہ حاصل کئے ہیں اس لئے آپ کو اس خاندان کے خلفاء میں شمار کیا گیا ہے آپ کے دادا صاحب کو ستمسار عارضین کہتے تھے۔ سلطان بنی نے آپ کو دیکھا ہے اور اپنے لڑکپن کے زمانہ میں آپ کو عظمیٰ گئے ہیں اور آپ کی تعریف لکھی ہے۔ آپ نے جو اساک باران کے لئے اپنی والدہ صاحبہ کے دامن کا تار لیکر دعا کی تھی تو آپ سے پوچھا گیا تھا کہ کس کے دامن کا تار تھا جب آپ نے فرمایا تھا کہ میری والدہ کے دامن کا تھا اور وہ کچرا خواجہ قطب الدین نے انکو عطا فرمایا تھا۔ آپ نے بزمانہ غیاث الدین بلبن شہسوار میں انتقال فرمایا۔ آپ کا مزار اپنی والدہ صاحبہ کے مزار کے قریب شرق میں ہے

شیخ حسین فیروز رحمۃ اللہ علیہ

خرینہ میں شیخ حسین فیروز ایک بزرگ کا نام خلفاء خواجہ قطب الدین بختیار کاکی میں لکھا ہے اور خدام آپ کو خلیفہ خواجہ صاحب ہی کہتے ہیں۔ مگر سید فیروز نام بتاتے ہیں۔ آپ کے دیگر حالات ہم کو معلوم نہیں ہوئے۔

دانی ہمسلم رحمۃ اللہ علیہما

آپ شرفاء اودش کی اولاد سے ہیں اور خواجہ قطب الدین بختیار کاکی کی دایہ ریاضت و عبادت کرتی تھیں۔ جب خواجہ صاحب پیدا ہوئے

تو بی بی میں نے جو خواجه صاحب کے ہمساہ میں رہتی تھیں اور جن کا اپنی والدہ صاحبہ سے محبت و اخلاص تھا۔ محبت کی وجہ سے خواجه کو اپنے درجے پر رکھ دیا۔ جب خواجه صاحب پڑے ہو گئے اور خواجه بزرگ سے سلام کیا اور دہلی آ گئے دوسرا نکاح کر لیا تو بی بی میں کو اوش سے ملا لیا اور ان کے حقوق ادا کر نیکی کو بخش کی اور اپنے گھر کا اختیار آپ کو سونپ دیا اور آپ کے حکم سے کبھی باہر نہیں ہوئے۔ آپ کا مزار مقابل مسجد کٹرہ منقل حدودہ شہر ترقی روڈ خواجه ابوبیابا دہلی ایک چار دیواری میں ہے اس میں دس مزار اور ہے اس کو مزار والدہ قطب صاحب کا کہتے ہیں۔

شیخ سلیمان دہلوی

ملاپ شیخ عیسیٰ جو پوری کے مزید و خلیفہ ہیں۔ آپ طالب علموں کو درس اور درویشوں کو تلقین کرتے ہیں۔ کتاب سے روزگار تھے۔ آپ نے سیاحی کی ہے اور بہت نعمتیں پائی ہیں۔ آپ کو نقل اردو کا مرتبہ حاصل تھا (جو تصرفات نفس ناطقہ انسانی کے مرتبوں میں سے ہے) اور اس کی وجہ آپ اکثر گذشتہ زمانہ کے حالات بتا دیتے تھے۔ آپ قرآن شریف پڑھا نہیں لیکن عصر و عیش تھے۔ اور آنحضرت صلعم کے سامنے آپ نے قرآن شریف پڑھا تھا۔ اور آپ نے سالہا سال مسجد النبی ویت مہرام میں اعتکاف کیا اور شیخ عبدالقدوس گنگوہی رحمۃ اللہ رحمۃ اللہ علیہ نے بھی آپ کے درون شریف پڑھا ہے اور مدت تک آپ کی خانقاہ میں ہر فائدہ اٹھایا ہے۔ آپ نے

زمرانہ ہمایوں بادشاہ ۹۷۰ھ میں انتقال فرمایا۔ آپکا مزار عقب فرار
خواجہ لہڑون محل ہے۔

مولانا مجید الدین حاجی

آپ شیخ شہاب الدین سہروردی کے فرید ہیں۔ آپنے بارہ حج کئے
پھر آپ ملی آگئے اور سمنش التمش کے وقت میں بہمدہ صدارت مقرر
ہو گئے تھے۔ چونکہ آپ ملازمت سے خوش نہ تھے دو سال تک اپنے
یہ خدمت انجام دی پھر آپ عذر دے انکار کر کے علیحدہ ہو گئے اور گوشہ
نشینی اختیار کی۔ آپکو پہلے سماع سے انکار تھا اور اس وجہ سے
خواجہ قطب الدین واد قاضی حمید الدین رحمۃ اللہ علیہ سے اتحاد نہ تھا
مگر آخر کھلم کھلی اور قابلیت سے منکر سماع نہ رہے اور خواجہ صاحب کے
جلیس ہو گئی۔ سال وفات آپکا معلوم نہیں ہوا۔ آپکا مزار
روضہ خواجہ سے جانب مشرق سرحد لدھاسرہے میں ایک احاطہ
بالکل شکستہ واسکے بیچ میں بڑا مزار ہے۔ اور یہ احاطہ بلوغ ناظر کے
دروازہ غربی کے متصل واقع ہے۔

مولانا جامی رحمۃ اللہ علیہ

اب مولانا سلاطین الدین کے فرید ہیں۔ یکتائے زمانہ اور بہت
خوبونکے آدمی تھے آپکا اصل نام جلال خان ہے اور بلالی تخلص کرتے

تھے بعدہ پیر کے اشارہ سے جالی تخلص کیا۔ آپ حمیرا سن تھے کما کے والد نے انتقال کیا۔ آپ نے استعداد حاصل کی اور شاعر ہو گئے۔ آپ نے بہت سیاحت کی ہے اور حج بھی کیا ہے۔ اور مولانا عبد الرحمن جامی وہ مولانا جلال الدین دوانی کو بھی آپ دیکھا ہے۔ آپ کو علم مجلسی بہت تھا اور آپ کے روبرو بڑے بڑے محلیس میں گفتگو کر بیکار کم توقع ملتا تھا آپ نے اپنا مقبرہ اپنی زندگی میں بنوایا تھا۔ ایک ایک شعر غیر صاحب مسلم کی لغت میں بہت مشہور ہے۔ اور بعض نیک آدمیوں نے خواہش اس شعر کے مقبول سرور کا تذکرہ کیا بشارت پائی ہے شعر یہ ہے شعر موسیٰ از ہوش رفت بیکے تو صفا تو عین ذات می حکری در عسبی آپ کے دو صاحبزادہ تھے ایک شیخ عبد الحمی جنکی قبر آپ والد کے مقبرہ کے باہر چوتھ پر ہے اور انھوں نے جانی میں ۹۵۰ھ میں انتقال کیا دوسرے شیخ گدائی بڑے صاحبزادہ ہیں جنہوں نے ۱۰۰۰ھ میں انتقال پائی۔ ان کے گنبد میں شیخ جالی کے چچا کا مزار ہے۔ شیخ جالی نے بڑا بہاؤ بادشاہ ۱۰۰۰ھ ہجری میں رحلت کی۔ مزار ان کا درگاہ خواجہ سے شرق میں کچھ فاصلہ پر ہے۔

مسعود بیک حمیرا علیہ

آپ سلطان فیروز شاہ کے مرشد دلا ہیں۔ ان کا اصل نام شرفا ہے عرصہ تک امروہ میں ہے۔ دفعۃً حیدر علی نے اس پر پکڑا اور حلقہ درویشوں

اگر شیخ رکن الدین دہلوی بن شیخ شہاب الدین امام کے مرید ہو گئے۔
 آپکی سرگرمی حالت تھی اور یادہ وحدت میں مست تھے۔ اور اس قدر
 مستانہ کلام فرماتے تھے کہ سلسلہ حقیقتہ میں کہنے اس طرح اسرار حقیقت کو
 فاش نہیں کیا۔ آپکے آنسو اس قدر گرم ہوتے تھے کہ اگر کسی کے لگ جائے
 تھے تو جلن ہونے لگتی تھی۔ یصوف و توحید میں آپکی بہت تصنیفات
 تھیں اور ایک دیوان بھی تھا۔ آپ نے بزمانہ معزال دین مبارک شاہ
 ۶۳۶ھ میں انتقال فرمایا۔ آپکا مزار اپنے پیر کے برابر موضع لادوہ
 میں صحن مسجد قزاقی کے اندر ہے +

شیخ رکن الدین دہلوی

آپ مسعود بابک کے پیر و مرشد۔ اور شہاب الدین امام دہلی کے خلیفہ
 سلطان بختی کے صاحبزادہ ہیں۔ آپ اپنے لیائے وقت سے تھے اور اپنے
 سلطان بختی اور ان کے خلفاء کی خدمت میں بھی پھینکے سعادت اخروی
 حاصل کی ہے اور اپنے والد بزرگوار کے خلیفہ و جانشین ہوئے ہیں
 آپ کا سال وفات معلوم نہیں ہوا۔ مزار آپکا اپنے مرید اور اپنے والد
 کے برابر ہے +

شیخ شہاب الدین امام

آپ سلطان بختی سے مرید ہوئے بعد ازاں خواجہ نوح کو پڑھائے پر

نامور ہوئے جو سلطان بنی رحمۃ اللہ علیہ کے بھانجے کے صاحبزادہ ہیں
 آپ کو رہنے کیلئے جماعت خانہ میں ایک چھوٹا سا حجرہ دیدیا گیا تھا
 آپ کو عرصہ سے یہ آرزو تھی کہ امامت سلطان بنی کی میسر آجائے تاکہ
 ہمسروں سے سبقت لیجاؤں اور ہر کسی سے اس معاملہ میں کوشش کرتے
 تھے لیکن امامت خواجہ محمد بنیہ بابا صاحب رحمۃ اللہ علیہ کے سپرد
 تھی اور یہ خاص انہی کا کام تھا اور انکی غیر حاضری میں انکے چھوٹے
 بھائی خواجہ موسیٰ یہ خدمت انجام دیتے تھے۔ اور جو کوئی امامت کرتا
 وہ انکی نیابت میں کرتا تھا۔ آپ نے حضرت علیہ السلام کے والد سید مبارک
 بن سید محمد کرمانی سے مشورہ کیا۔ انھوں نے کہا کہ جب دونوں چھوٹے
 تو میں خواجہ اقبال خدام سے کہہ دوں گا کہ تم کو امامت کیلئے آگے کر دیں
 چنانچہ ایک روز ایسا ہی ہوا کہ خواجہ محمد و خواجہ موسیٰ دونوں تھے
 خواجہ اقبال نے آپ کو آگے بھجودیا۔ آپ بہت خوش الحان تھے نہایت
 عمدگی سے قراوت کی سلطان بنی نے پسند فرمایا جب سلطان جی
 نماز سے فارغ ہوئے اور جانا زاپے کندھے پر ڈال کر چلے تو شہا الدین
 امام قدموں میں گر گئے ۵

گردست دہ ہزار جاغم دریاے مبادکت فشاغم
 سلطان بنی قدموں پر سے سر اٹھائیکو جھکے تو جانا زاپ پر آپری
 وہ آپ کو عطا فرمائی۔ انھیں دونوں میں خواجہ محمد امام کار ارمیا بابا
 زید شکر گنج رحمۃ اللہ علیہ کی زیارت کیلئے پاک پٹن جانیکا ہوا

اور شہاب الدین امام۔ نائب مامی سے متقل امام ہو گئے۔ آپ سماع کے بہت شائق تھے اور اسکے غوامض خوب سمجھتے اور رقص و بکا کرتے تھے۔ آپ کا مزار بھی اپنے صاحبزادہ کے مزار کے برابر ہے۔

فرید الدین چاکر پان

آپ سلطان التارکین شیخ حمید الدین صوفی ناگوری کے پوتے ہیں اور انہی کے مرید و خلیفہ و صاحب ہجادہ۔ اور اپنے دادا صاحب کے ملفوظات بنام سرور الصدور اپنے جمعہ کئے تھے۔ آپ سلطان محمد غلق کے زمانہ میں ناگور سے دہلی آ گئے تھے اور یہیں سکونت اختیار کر لی تھی۔ کہتے ہیں کہ اپنے حالات سکر میں چاکر تھکر اپنی گردن میں ڈال لیا تھا اور اسی طرح ناگور سے دہلی آ گئے واللہ اعلم۔

آپ کی عمر سو برس سے زیادہ ہوئی اور نام عمر طالبوں کے ارشاد و تلقین میں گزاری ہے۔ آپ نے شہبہ بھری میں انتقال فرمایا آپ کا مزار براستہ قطب صاحب جانب شرق یکے منڈل قریبا دوسراے ایک بلندی چوتھے پر چار دیواری میں ہے جس کے اندر درخت نیم ہیں اور راستہ بوجہ بلندی نہیں ہے۔

مخدوم شیخ حیدر رحمۃ اللہ علیہ

آپ سلطان بنی کے خلفاء راشدین سے ہیں۔ بہت عظیم الشان و مستقیم الحال تھے۔ کلمات الصادقین میں آپ کو سلطان بنی کے

یادوں میں سے لکھا ہے آپ کو عزت و گوشہ نشینی کی عادت تھی۔ مجمع
میں بیٹنے سے آپ کو تکلیف ہوتی تھی اور بادجو و مرتبہ خلافت کے
گنہامی کی عادت اختیار کر لی تھی اور عام لوگوں کی طرح اپنے تئیں
طاہر کہتے تھے اور انہی کی وضع میں رہتے تھے اور ہمیشہ فقر و فاقہ میں
بیسر کی۔ آپ کے بہت مرید تھے۔ شیخ علم الدین ہزبری آپ کے خلقاء
میں سے ہیں۔ آپ کا مزار لاڈ و سراے سے کسب قدر فاصلہ پر لب ٹرک
پنجنہ تغلق آباد بانس طرف ایک گنبد میں ہے کیونکہ انہی لگے ہوئے ہیں۔

ملک سیدہ حجاب رحمۃ اللہ علیہ

آپ کو سیدہ الحجاز بھی کہتے ہیں۔ اور اسل نام آپ کا معروف ہے
آپ نے اجہ و حید الدین قریشی کے صاحبزادہ ہیں۔ دو نوابیہ سلطان
کے مرید ہیں جس روز ملک سیدہ الحجاب پیدا ہوئے تو آپ کے والد اس روز
تغین نام کی واسطے سلطان بنی کی خدمت میں لائے۔ سلطان جی
اس وقت تجدد و صنو کر رہے تھے جب صنو کر لیا تو خواجہ و حید الدین
نے اس کے کو سلطان بنی کے سامنے پیش کیا آپ نے فرمایا کہ اس معروف و نام
کو آگے لاؤ۔ چنانچہ آگے لیکے سلطان بنی نے صنو کا باقی پانی آپ کے
سمنے میں ڈالا اور کہا کہ اس مشہور زمانہ کو ابھی طرح پر درستی کرنا
کہ مشاہیر زمانہ سے ہوگا چوں کہ سلطان بنی کی زبان سے لفظ معروف
نکلا تھا اس لیے آپ کے والد نے آپ کا نام معروف رکھ دیا جیہذا

ہوئے ہوئے قوز بد و ریاضت میں مشغول ہوئے اور رہ حج و زیارت
بدینہ سے مشرف ہوئے اور وہیں اپنے حسن سلوک کے سبب سے سیدہ الحجاب
کے خطاب سے مخاطب ہوئے۔ پھر آپ دہلی میں آگئے اور عبادت میں مشغول
ہوئے سلطان محمد تغلق نے آپ کی عقلمندی و کمال سن کر اپنے حضور میں
بلایا اور اطفال شہانہ سے سرفراز کیا اور نائب عماد الملک بنایا۔
جب فیروز شاہ تخت نشین ہوا تو وہ اور زیادہ آپ پر گرویدہ ہوا اور
لقب سیدہ الحجاب سے مخاطب کیا اور خلوت و جلوت میں رہنے کی اجازت
دی۔ اور مصاحب مقرر کیا۔ آپ نے اپنی نیک نیتی سے خلقت کو بہت
نفع پہنچایا اور بادشاہ سے بہت کچھ خیرات فقروں اور غریبوں کو
دلوائی۔ جب آپ بادشاہ کے پاس سے گھر آتے تھے تو عبادت میں
مشغول ہوتے تھے اور تلاوت قرآن عشر بہت کرتے تھے اور
گریہ و زاری فرماتے تھے چالیس سال تک بادشاہ کا مصاحب
سوائے آپ کے کوئی نہ ہوا۔ اور آخر سال میں آپ نے وفات پائی۔ اسلئے
سال وفات ۹۳۰ھ ہونا چاہیئے روضہ میں ۳۰ھ لکھا ہے
آپ کا مزار شیخ حیدر کے مقبرہ سے آگے موضع سیدہ العجائب میں ہے

مشہد الحق محمد دہلوی

آپ آقا محمد ترک بخاری کی اولاد میں ہیں جو بخارا میں اپنے قبیلہ کے
سردار تھے اور بزرگانہ سلطان علاء الدین خلجی مع اپنے بہت سے ترک

رشتہ داروں اور خدنگاروں کے ترک وطن کر کے دہلی آگئے تھے اور
پیشگاہ سلطانی سے مغز ہو کر ممالک گجرات کے تاج کر نیے مامور ہوئے
اور اس محکم کے بعد حکم بادشاہ وہیں مقیم ہو گئے اور نہایت امیرانہ زندگی
بسر کرتے رہے اور ایک سو ایک فرزند آپ کے ہوئے مگر تھوڑی مدت بعد سب
مر گئے اور صرف ایک بیٹا رہ گیا تھا۔ حضرت شیخ قاسم محمد ترک کی ساتویں
پشت میں ہیں۔ آپ کے صاحبزادہ شیخ نور الحق رحمۃ اللہ علیہ نے آپ کے
ایمان کے موافق پتھر پر آپ کے حالات کندہ کر رکھے ہیں مزار کے نصب
کر دیا ہے +

اختیار الاخبار کے بعض الفاظ فقرات سے آپ کا ترکی النسل ہونا ظاہر ہوتا ہے مثلاً
آپ کے اپنے نام کیساتر ترک دہلوی النجادی لکھا ہے صرف کثرت کے اظہار کیلئے لفظ (تک) کا
کافی تھا اور جگہ الے جان سکتے تھے کہ بخارا ترکستان میرج۔ اگر ترک سمرقند ترکستانی
لیجا تو یہ درست نہیں صرف لفظ نجادی سے ترکستانی ہونا اسبیض ظاہر ہوتا ہے
جس طرح لفظ دہلوی سے ہندی ہونا۔ اور اس طرح نہیں لکھا جایا کرتا۔ علاوہ ازیں
آپ کے اپنے جد امی کے نام کیساتر بھی لفظ ترک استعمال کیا ہے اور ترک رشتہ داروں
کے ساتھ دہلی آنا لکھا ہے۔ چنانچہ وہ عبارت یہ ہے۔ جد بزرگ با آقا محمد
ترک البخاری از بخارا در زمان عظمت نشان سلطان محمد علاء الدین حسینی
دہلی تشریف آوردہ و چون در اینجا قبیلہ دار و سر قوم خود بود جماعۃ کثیرہ از اتراک
کہ پیوند قرابت و رابطہ بقبیلۃ خدمت بود استند نیز از وطن حبشی انتقال
نمودہ در ملک اترک و دریں یاب رسیدہ۔ واللہ اعلم بحقیقۃ الحال۔ لفظ

جسکا ترجمہ حسب ذیل ہے۔ محل حالات آپکے یہ ہیں کہ ابتدا میں مشغور
عبادت الہی و تحصیل علم میں مشغول ہوئے اور قریب سن بلوغ کے اکثر علوم
ذہن تحصیل کئے۔ بائیس سال کی عمر فارغ التحصیل ہو گئے اور کلام اللہ
حفظ کیا۔ اور لوگ آپ سے فائدہ حاصل کرنے لگے۔ عنقاوان جوانی ہی میں
ہذبہ الہی نے کھینچا اور یکبارگی دوستوں اور وطن سے دل اچٹ گیا
اور حرمین شریفین چلے گئے عرصہ تک ہاں ہے اور اولیاء وقت کی صحبتوں
میں ہکرا اجازت و خلافت پائی اور علاوہ اسکے فن حدیث کی کسب کر کے
بہت سی برکتوں کے ساتھ وطن مالون کو توفیق لائے اور باون برس
نہایت اطمینان و مجموعی کے ساتھ اپنے صاحبزادوں اور طالب علموں
کی تکمیل کی خصوصاً علم حدیث و فتنہ میں اس طرح مشغول ہوئے کہ
دیار عجم میں علمائے متقدمین و متاخرین میں سے کسی کو یہ بات سیر
نہیں آئی اور آپ ممتاز و مستثنیٰ ہوئے عمود فہم علمی خاص کہ علم حدیث
میں معتبر کتابیں تصنیف کیں چنانچہ علمائے زمانہ نے انکو اپنا دستور العمل
بنایا۔ آپکی تصانیف چھوٹی اور بڑی ملا کر سو کتابیں ہیں اور اشعار
پانچ لاکھ کے قریب ہیں۔ آپ اول سلسلہ قادریہ میں اپنے والد بزرگوار
کے مرید ہوئے۔ بعدہ اپنے والد صاحب کے سید موسیٰ قادری پاک شہید
کے مرید ہوئے جنکا مزار ملتان میں ہے۔ پھر شیخ عبدالوہاب متقی سے
مکہ نشتر میں مرید ہوئے جو قادری شاذلی اور مدنی سلسلہ کے تھے
اور حقیقہ خاندان میں بھی شیخ نمود و حقیقی سے سلسلہ تھا اور آپ نے

ان سب خاندانوں میں خلافت پائی۔ آخر میں خواجہ محمد باقی رحمۃ اللہ علیہ سے فیض پایا۔ اور اس سلسلہ کی تکمیل کی۔ اپنے زمانہ شاہجہاں بدشاہ سکندریہ میں انتقال فرمایا۔ آپکا مقبرہ خوض سمشی کے غرب میں مشہور ہے یہ مقبرہ آپکے لئے مہابت خاں سپہ سالار شاہجہاں بادشاہ نے آپکی حیات میں بنوایا تھا۔ ۱

آپکے مقبرہ کی پشت کے احاطہ میں ایک مزار ہے جسکی نسبت حافظ محمد ابراہیم خادم و حافظ محمد اکبر خادم کو منجانب شیخ عبدالحق بنیاد ہوئی ہیں کہ یہ مزار سید نیاز علی حسینی کا ہے لوگوں کو منع کر دو کہ اس صحن میں جوتیاں پہن کر نہ آئیں اور یہ مزار جسے پہلے کا ہے۔

شیخ نور الحق رحمۃ اللہ علیہ

آپ شیخ عبدالحق محدث دہلوی کے فرزند ارجمند اور انہی کے شاگرد ہیں اور سلسلہ قادریہ میں انھیں کے مرید و خلیفہ۔ آپ اپنے والد صاحب کی حیات ہی میں غالباً انکی اجازت سے شیخ عاشق محمد نیرہ زادہ شیخ نظام نارٹولی کے مرید ہوئے اور بعدہ شیخ احمد مجدد الف ثانی رحمۃ اللہ علیہ کے صاحبزادوں خواجہ محمد معصوم و خواجہ احمد سعید کی خدمت میں حاضر ہوئے اور اس سلسلہ کے انتہائی مقامات حاصل کیے پھر صبح بخاری و صبح مسلم آپکی عمدہ تصنیفات ہیں۔ آپنے سکندریہ میں بزمانہ اور جنگ عالمگیر انتقال فرمایا آپکا مقبرہ اپنے والد بزرگوار کے مقبرہ کی برابر

شرق میں ہے۔

شیخ ادھن دہلوی رحمۃ اللہ علیہ

آپ شیخ عبدالحق محدث دہلوی رحمۃ اللہ علیہ کے نانا صاحب ہیں اور مولانا ثناء الدین کے مرید۔ اصل نام ایگانا زین العابدین ہے اور جن شیخ ادھن۔ آپ نہایت دانشمند و کامل اور عابد و زاہد تھے۔ شیخ سیف الدین آپ کے داماد کا قول ہے کہ میں نے سولہ سال تک کسی کا ظاہر و باطن یکساں نہیں دیکھا۔ آپ کی زبان پر ہمیشہ ذکر خدا تھا۔ تقوا اور نہایت خوبصورت و نورانی شکل تھی۔ اکثر روزہ رکھتے تھے سلطان سکندر لودھی نے آپ کو حاجب مقرر کرنا چاہا مگر آپ نے قبول نہیں کیا۔ آپ نے بزمانہ بابر بادشاہ ۹۳۵ھ میں انتقال فرمایا ایک مزار درخت پیل کے نیچے میلن میں مقبرہ شیخ عبدالحق رحمۃ اللہ علیہ کے غزب میں ہے۔

شیخ سیف الدین رحمۃ اللہ علیہ

آپ شیخ عبدالحق محدث دہلوی رحمۃ اللہ علیہ کے والد ماجد ہیں اور شیخ امان پانی پتی کے مرید و خلیفہ۔ شیخ امان آپ پر بہت مہربان تھے اور آپ کو بھی سیر سے بہت محبت و اعتقاد تھا۔ شیخ امان نے خلافت نامہ کا مسودہ آپ کے لئے کئی روز میں خود اپنے

ہاتھ سے کیا تھا۔ آپ شروع میں ایک سہروردیہ۔ عالم کے
مرید ہو گئے تھے جب شیخ امان کی خدمت میں پہنچے تو آپ سے عرض کیا
کہ پہلے اس طرح بیعت ہو گیا ہوں اب آپ کی محبت اور ارادت کا شوق
سب باتوں پر غالب ہے شیخ امان نے فرمایا کہ کچھ برج نہیں یہ امر
محبت پر منحصر ہے۔ آپ فرماتے ہیں کہ جب میں مرید ہو گیا تو پہلے
مجھے فرمایا کہ کچھ اپنا حال دیا نظورات و خیالات کہو۔ میں نے عرض
کیا کہ میرا کوئی حال نہیں نظورات و خیالات کیا ہو نگے تو شیخ نے
فرمایا کہ میں اس لئے پوچھتا ہوں کہ تمہاری مناسبت معلوم ہو جائے
کہ کس مشرب کی ہے میں نے عرض کیا کہ اکثر ایسا خیال ہوتا ہے
کہ گویا تمام عالم عرش سے فرش تک میرے احاطہ میں ہے اور میں
سب پر محیط ہوں۔ تو شیخ نے فرمایا کہ تم میں تحم تو حید رکھا ہوا
پھر آپ کو تربیت و تلقین کی یہاں تک کہ آپ خلیفہ ہو گئے۔
آپ کا مرقد دروازہ خرد احاطہ شیخ عبدالحق کے سامنے غریب میں جو
ایک دخت نیم کے نیچے تین قبریں ہیں انہیں سے ایک ہے۔

حافظ محمد محسن نقشبندیؒ

آپ کو علوم ظاہری میں تکمیل حاصل تھی اور دہلی میں اس وقت
کوئی ایسا ہمسرہ تھا بعد کشتش الہی شیخ محمد مصوم مجددی کی
خدمت میں حاضر ہوئے اور فائدہ دینی حاصل کیا۔ کامل ہوئے

اور خرقہ خلافت پہنا۔ صاحب کتاب منظر جان جاناں فرماتے ہیں کہ شیخ محمد محسن کے دوستوں میں سے ایک شخص نے فرمایا کہ ایک دفعہ میں اپنے پیر کے مزار کی زیارت کو حاضر ہوا۔ مراقبہ کیا تو حالت ریخودی میں دیکھا کہ ایک بدن بے کفن و کفن سب درست ہے مگر پانو کے تلوے اور دہاں کے کفن میں خاک کا اثر ہو گیا ہے میں نے حضرت سے استفسار کیا کہ کیا باعث ہے تو فرمایا کہ میں نے غیر شخص کا پتھر لے کر وضو کی جگہ رکھ لیا تھا اس پر وضو کیا تھا اور ارادہ یہ تھا کہ جس وقت اس کا مالک آجائے گا اسکے حوالہ کر دوں گا۔ میں نے ایک بار اس پر قدم رکھا تھا اسکی وجہ سے خاک کا اثر میرے پانو پر پھینک گیا۔ آپ نے بزمانہ شاہجہاں آباد شاہ سجدی میں وفات پائی آپ کا مزار مقبرہ شیخ عبدالحق کے غرب میں ایک چوترہ پر اندرون احاطہ جو چار قبریں ہیں ان میں سے ایک ہے

شیخ محمد احسان رحمتہ اللہ علیہ آپ کے فرزند ارجمند تھے۔ اور مرزا خاں سبھاں کے مصاحب و خلیفہ۔ آپ کی نسبت اس قدر قوی تھی کہ جادو کے ہوسم میں گرم کپڑے کی ضرورت نہ تھی اور آپ جہاں کہیں اللہ کا نام سنتے تھے یہوش ہو جاتے تھے۔ چوتک یہاں آج بھی آپ کے والد صاحب مزار ہے ایک ہی خاندان اور ایک ہی شخص کی ملکیت معلوم ہوتا ہے اس لئے آپ کی قبر بھی ہمیں ہوگی۔

شیخ احمد و شیخ زین الدین رحمۃ اللہ علیہم

آپ سلطان بہلول لودی کے زمانہ میں تھے۔ آستانہ خواجہ قطب الدین بختیار کاکی میں بہت التزام رکھتے تھے۔ اور انکی روح سے متوجہ ہوتے تھے۔ ایک نعرہ وطن جانیکے لئے نکلے ایکے یا کے کنارے پر پہنچے جو راستہ میں پڑتا تھا اسمیں قدم رکھا اورو بنے لگے ایک مرد اس پانی میں سے نکلا اور انکو اس مہلکہ حادثہ سے نجات دلائی۔ آپ دایس ہو کر گھر میں آگئے اور گوشہ میں بیٹھ گئے اور پھر کبھی نکلے۔ دونوں بھائیوں کو کشفِ ارحل حواکشتاف قبور تھا۔ اور خواجہ قطب الدین بختیار کاکی رحمۃ اللہ علیہ میواسطہ تربیت پائی اور شیخ زین الدین نے بھی قدم آستانہ خواجہ سے نہیں نکالا۔ آخر فوت ہوئے اور مقبرہ شیخ عبدالحق محدث رحمۃ اللہ علیہ کے قریب جانب مغرب فون ہوئے۔

مولانا شعیب رحمۃ اللہ علیہ

آپ عالم باعمل صوفی و سیرت میں فرشتہ اور غلط و ذکر میں بنظر تھے جبوقت آپ غلط کہتے تھے اور قرآن شریف پڑھتے تھے تو کوئی شخص وہاں سے نہیں جاسکتا تھا۔ پیر و بوجھ بھی ہوتا تو سننے کیلئے کھڑا ہوتا تھا۔ سب میرا در شہر کے عالم آپکے دغظ میں حاضر ہوتے تھے۔

اور بہت سے امیر لہذا اہل شہر اجداد آپ کے شاگرد تھے۔
 وہ درویش جسے یوسف قتال کو نعمت دہی پہلے مولانا شعیب پاپس
 آیا تھا۔ آپ نے دفعۃً وعظاً دتہ کیہ چھوڑنے سے انکار کیا اور وہ چلا
 گیا یوسف قتال سے کہنا انہوں نے فقہ ابو کچھ اس نے کہا قبول کیا۔
 اور دہلی کا ل ہو گئے۔ مولانا نے زمانہ بابر بادشاہ ۹۳۶ ہجری میں
 انتقال کیا آپ کا مزار حوض شمشیری پر مقبرہ شیخ عبدالحق کے قریب
 ایک گنبد میں ہے۔

مولانا وحید الدین پانی پت

آپ عالم بہت مہر اور استاد وقت تھے۔ زہد و تقویٰ میں ممتاز تھے
 آخر میں سلطانی کے مرید ہو گئے اور کمال اعتقاد اسے ہو گیا آپ
 فرماتے تھے کہ ایک دفعہ میں پانی پت جا رہا تھا راستہ میں ایک صوفی
 ملا وہ میری نظر میں نہیں آیا۔ اس نے کہا اے مولانا کیا کوئی مشکل
 بات آپ کی سمجھ میں نہیں آئی۔ آپ کہتے ہیں کہ مجھے علم میں چند مشکلات
 رہ گئی تھیں۔ ہر ایک اس سے بیان کی جواب یا صواب پایا اور مجھ
 اطمینان ہو گیا یہاں تک کہ اس نے مسئلہ قضاء و قدر نہایت وضاحت
 سے بیان کیا۔ بعد ازاں پوچھا کہ تم کس کے مرید ہو۔ آپ نے کہا کہ سلطانی
 کا مرید ہوں۔ صوفی نے کہا کہ وہ ہمارے قطب ہیں۔ آپ کا مزار قبرستان
 قاضی کمال الدین صدر جہاں میں حوض شمشیری پر لکھا ہے۔ آپ حوض

شمسی کے غروب میں ایک خانقاہ کے جنوب میں میدان میں ایک چبوترہ پر بے ایک رخت نیم وہاں ہے۔

خواجہ سماء الدین رحمۃ اللہ علیہ

آپ سید کبیر الدین اسماعیل نبیرہ مخدوم جہانیاں سید جلال الدین بخاری کے مرید و خلیفہ ہیں۔ آپ بعض افغان کی وجہ سے ملتان سے نکل آئے تھے اول پہاؤر تھنویریانہ غرو میں رہے بعدہ دہلی آ گئے اور یہیں سکونت اختیار کر لی۔ آپ کی بہت بڑی عمر ہوئی ہے آخر عمر میں آپ کی بینائی جاتی رہی تھی مگر خدا تعالیٰ نے بغیر علاج کے پھر آپ کو بصارت عطا فرمائی۔ آپ جب کبھی اپنے دروازہ پر کھڑے ہو جاتے تو یہ کہتے تھے کہ خلق خدا کے غلبہ شفقت و محبت سے یہ دل جاپتا ہو کہ تمام خلقت کو سماء الدین کی آنکھوں میں راہ ہو۔ آپ نے بزمانہ سکندر لودھی سنہ ۹۰۰ ہجری میں وفات پائی۔ آپ کا مزار جو ضلع شمسی کے جنوب میں ایک گنبد میں ہے وہیں آپ کی اولاد کی قبریں ہیں۔

اسی جو ضلع شمسی پر مزارات ملکہ بن الدین دزیر الدین کے ہیں جنکو بن الدین دزیر الدین کا مزار کہتے ہیں یہ دونوں اگرچہ تعلق بادشاہوں سے رکھتے تھے مگر سید شریف علی صاحب تھے ہزار ہارچہ یہ خیرات اور نذر و نیاز میں صرف کرتے تھے اور شیخ زین الدین صاحب بھی تلمذات قرآن شریف کرتے تو کھڑے ہو کرتے تھے اور نیند کا علیہ ہوتا تھا تو گلے میں سی ہانڈہ لیتے تھے اور سب گھر کے آدمی اور نوکر ناز و تمجید پڑھتے اور چاشت تک درود و طایف میں مشغول رہتے تھے اور بارہویں کو ہزار ہارچہ کا کھانا پکوا کر تقسیم کرتے تھے اور ہر چاندول پر تین دفعہ قل جو اللہ پڑھتے تھے۔ ملاحظہ

شیخ برہان الدین لمخی

آپ سلطان نغیاث الدین بلبن کی وفات کے بڑے عالمویں سے ہیں۔ علم شریعت و طریقت میں جامع تھے اور وجد و سماع سے موصوف اور شعر گوئی کی طرف بھی میلان تھا۔ آپ فرماتے تھے کہ میں خرد سال تھا اور چھ سات برس کی عمر تھی اپنے والد کے ساتھ جا رہا تھا۔ مولانا برہان الدین غیبانی مصنف ہدایہ کی آمد کی خبر سنی میرے والد اُسے چھپ کر دوسری گلی میں چلے گئے اور مجھ وہیں چھوڑا۔ جب مولانا برہان الدین مرغیبانی قریب آئے۔ میں نے آگے بڑھ کر سلام کیا انھوں نے میری طرف دیکھا اور کہا خدا مجھے کہلاتا ہے کہ یہ لڑکا اپنے زمانہ میں علامہ وقت ہوگا۔ میں نے یہ سنا اور بھر کا بے پروا نہ ہوا پھر مولانا نے فرمایا کہ خدا مجھے کہلاتا ہے کہ یہ لڑکا ایسا ہوگا کہ بادشاہ اس کے در پر آئینکے۔ لکھا ہے کہ آپ بارہا یہ فرماتے تھے کہ خدا تعالیٰ میرا کوئی گناہ کبیرہ نہیں پوچھے گا۔ بلکہ ایک گناہ کبیرہ۔ لوگوں نے پوچھا وہ کوئی گناہ کبیرہ ہے۔ تو آپ نے فرمایا کہ سماع چنگ بہ چنگ میں نے بہت سنا ہے اور اگر اس وقت ہو

شیخ نجم الدین چمری کا ذکر کتب متقدمہ میں لکھا ہے کہ یکا محمد شیخ الامی سے پہلے خواجہ معین الدین چشتی سے بہت اتحاد تھا مگر عہدہ خواجہ قطب الدین کے دہلی میں رہنے اور مقبولیت اور عظمت ہونے سے آپ حسد کرنے لگے تھے۔ علاوہ ازیں شیخ جلال الدین تبریزی کے بھی آپ سخت مخالف ہو گئے تھے اور اپنے فضل و جلال کا الزام لگا رہا تھا۔ مولف

تو اب بھی سُن لوں۔ آپؐ شہداءِ ہجری میں انتقال فرمایا۔ آپکا مزار
حائبِ شرقی حوضِ شمسی ایک سو پختہ چوبترہ پر ہے اور اس قطعہ زمین کو
تختہ نور لکھا ہے۔ آپکے حرار کی مٹی ذہن کھلنے کیلئے بچوں کو کھلانے
ہیں۔ آپکے مزار کے برابر شیخ نجم الدین صغریٰ شیخ الاسلام علی کا مزار ہے

مولانا درویش محمد اعظم رحمہ اللہ علیہ

آپ بہت بڑے درویش و عابد و سالک تھے اور صورت
سیرت درویشوں سے موصوف۔ تمام عمر آپکی ریاضت و سلوک
اور ویشی میں گذری۔ صاحبِ دوق تھے اور بہت خوش صحبت تھے
کبھی آپکو بالسنہری کی آواز پر اسقدر درد و رقت طاری ہوتی تھی
کہ بیان نہیں کیا جاسکتا۔

آپ ماورا النہر کے رہنے والے ہیں اور برسوں حرمِ شریفین میں فقر و
ریاضت مجاہدہ و عبادت سے گزارے پھر ہمایوں کے وقت میں پڑوس
آکر دہلی کے اکثر مشایخ کی صحبت میں رہے اور درویشانہ زندگی بسر
کرتے رہے آپؐ نے زمانہ اکبر بادشاہ شہداءِ ہجری میں انتقال کیا
آپکا مزار برابر مزار شیخ برہان الدین بلخی کے ہے۔

شیخ نجیب الدین فردوسی رح

آپ شیخ رکن الدین فردوسی کے مرید ہیں اور آپکے والد کا نام

خواجہ عماد الدین ہے۔ آپ اپنے پیر کی وفات کے بعد مسند اہتمام پر بیٹھے۔ بہت سے لوگ آپ کے مرید ہوئے اور منزل مقصود کو چھنے شیخ شرف الدین بھی میزی آپ کے مشہور اور بڑے خلیفہ ہیں۔

لکھا ہے کہ ایک روز شیخ شرف الدین بھی میزی نے آپ کے سامنے کسیریش کی آپ نے اسکو پانی میں پھینک دیا تاکہ انکی ہمت دکھیں شیخ شرف الدین اس بات سے خوش ہوئے اور کہا کہ اگرچہ اس خاک سے تانا سونا ہو جائے گا لیکن دل پر گرائی ہوتی تھی۔ الحمد للہ کہ دنیا دی آرزوؤں سے نجات ملی۔ آپ سن کر خوش ہوئے اور آپ نے چند حرف لکھ کر شیخ شرف الدین کو دیے حب انھوں نے سر پر رکھے تو جو کچھ زمین میں ہے سب دکھائی دینے لگا۔ انھوں نے کاغذ کو بوسہ دیکر پیر کے سامنے رکھا اور کہا کہ یہ سب پراگندگی کے سامان ہیں۔ جو اسکا خواستگار ہو اسکو دیجئے۔ آپ انکی ہمت سے بہت خوش ہوئے اور آفریں کی اپنے بزرگ سلطان محمد تغلق ^{۷۳۳} ہجری میں انتقال کیا۔ انکا مزار مرقد برہان الدین بلخی سے آگے گوشہ شمال و مغرب میں ایک چار دیواری کے اندر چوہ کا بنا ہوا ہے اور فرش بھی بچتہ ہے۔

سید نور الدین مبارک غزنوی

آپ شیخ شہاب الدین سہروردی کے مرید و خلیفہ ہیں اور چمن میں آپ نے شیخ اجل شیرازی سے بھی نعمت پائی ہے شیخ علی اللہ

تغزوئی کے بھی مرید ہوئے ہیں۔ چکے شیخ نظام الدین ابوالموید پر
 لکھا ہے کہ ایک فوج امساک بداراں ہو اور شیخ نظام الدین ابوالموید
 سے التجا کی گئی کہ آپ دعا کریں۔ تو وہ منبر پر آئے اور دعا سمیٹھ کی کری
 اور پھر آسمان کی طرف سمیٹھ کر کے کہا کہ یا اللہ اگر تو سمیٹھ نہ برسا بیگا تو
 میں پھر کبھی شہر میں نہیں ہوں گا یہ کہہ کر اتر آئے اور اللہ نے سمیٹھ برسا
 دیا۔ پھر سید قطب الدین انے ملے اور کہا کہ تیرے مجھ کو اعتقاد ہے اور میں
 جانتا ہوں کہ تم کو اللہ تعالیٰ سے خوب نیاز حاصل ہے۔ لیکن تنے جو کہا
 کہ اگر تو سمیٹھ نہیں برسا بیگا تو میں پھر کبھی شہر میں نہ ہوں گا یہ کیا
 بات ہے۔ تو نظام الدین ابوالموید رحمۃ اللہ علیہ نے کہا کہ میں جانتا تھا
 کہ خدا سمیٹھ برسا بیگا جب میں نے کہا۔ سید قطب الدین نے پوچھا کہ تم کیسے
 جانتے تھے تو کہا کہ ایک فوج سلطان شمس الدین کے سامنے نور الدین
 مبارک تغزوئی سے ایک معاملہ پر میرا جھگڑا ہو گیا تھا اور میں نے ایک
 بات ایسی کہدی تھی کہ وہ رنجیدہ ہو گئے تھے ابو مجھے بارش کی دعا
 کیلئے کہا گیا تو میں نے نور الدین مبارک سے کہا کہ تم مجھے رنجیدہ ہو
 اگر تم مجھے صلح کرو تو میں دعا کر دوں اگر صلح نہ کر دو گے تو دعا نہ کر سکو گا
 تب دھن سے آواز آئی کہ میں نے تم سے صلح کر لی تم جاؤ دعا کرو۔
 اپنے بزمانہ سلطان شمس الدین شمس الممشر سے شہر ہجری میں انتقال فرمایا
 آپ کا مزار شیخ نجیب الدین فہرودسی کے مزار سے آگے گوشہ شمال مغرب میں ہے

خواصہ محمود مرنہ ددر ۴

آپ قاضی حمید الدین ناگوری کے مرید ہیں اور خواجہ قطب الدین
 بختیار کاکی کے متقہ و صاحب تھے۔ آپ بہت بزرگ عابد و اہل تقویٰ
 و صاحب کرامت تھے اور سماع کا بہت شوق تھا جسکو کوئی حاجت
 ہوتی ہے آپ کے مزار کا کوئی پتھر یا اینٹ اٹھا لیتا ہے اور علیحدہ رکھ دیتا
 ہے جب حاجت برآتی ہے تو اسکی برابر شکر بیکر تقسیم کر دیتا ہے۔
 آپ نے زمانہ سلطان ناصر الدین شہ شہ بھری میں وفات پائی آپکا
 مزار مرقہ سید نور الدین مبارک سے آگے جانب گوشہ شمال مغرب
 محلہ قضا بان کے نزدیک ہے

خاتم الطبع

الحمد لله رب العالمین کہ یہ کتاب فیضاً بمعنی مزارات
 اولیاء دہلی حصہ اولیٰ مجن سنی و کوشش فرود
 کار پردازان مطبع جان جہان دہلی از تالیف مینف جناب فیضاب
 مفتہ و محتلف آگامولانا مولوی محمد عالم شاہ صاحب صوبی
 صاف باطن مذ طلہ العالی بفضل متعالی صوبہ پٹانہ مطبع پٹنہ
 رافتمہ مینیبیو مطبع

تقریظ و قطعہ تاریخ نتیجہ فکر جناب منشی مولوی سیحید الدین احمد صاحب نجی و دہلوی

فتہ المحدثین چیز کفاظ مرغیست آخر آمد پس پردہ تقدیر پرید
مولوی محمد عالم شاہ صاحب خلفا الرشید مولوی محمد اخلاق حسین
صاحب مرحوم اولاد شیخ فرید الدین شکر گنج قدس اللہ سرہ العزیز
ساکش شاہجہان آباد عرف دہلی تراہیمیرم خان محلہ مفتی محمد
اکرام الدین مغفور۔ میرے قدیم غایت فرما ہیں۔ انکا اور انکے خاندان کا
علم و فن دہلی میں آفتاب ماہتاب کی طرح روشن ہے۔ حسن اخلاق
خجستہ عادات۔ مذہبی خیالات۔ علوم تربیت۔ صداقت شرافت
میں یکجہ ریزگار۔ مجکو خوش قسمتی سے ایک موقع ایسا مل گیا تھا کہ
میں اور مولوی صاحب صوف تقریباً ایک سال تک ایک مقام
پر ساتھ بٹھہ تاکی خوبیاں مجھے چھپی ہوئی نہیں ہیں۔ انکو تاریخ
سے ایک خاصہ چھپی ہے جسکی وجہ سے انھوں نے علاوہ محنت
اور جانفشانی کے بہت کھد صرف زر کے بعد اس کتاب کو تکمیل
تک بھنیایا۔ جو مشکلین و نکو حالات دریافت کرنے میں اور مختلف
اولیٰ کے صحت کرنے میں پیش آئی ہیں انکی داویر اسی دل لیکتا
بے علم نظریں نہ وہاں تک پہنچ سکتی ہیں نہ پھینک فنانع رکھتی ہیں

میں جو کچھ لکھ رہا ہوں وہ انکی محنت و دشواریوں کے مقابلہ میں
 کچھ بھی نہیں ہے۔ اس دوران تحقیقات میں بارہا میں نے
 اُنسے کہا کہ آپ کس دشواری میں پھنس گئے اور ایسا اہم کام ختم کر
 کر نہیں آپ کیا نتیجہ نکال سکیں گے۔ آپ اپنا وقت اپنا روپیہ
 اپنی صحت اپنا آرام کو بے مفت میں ضائع دیر بیا کرتے ہیں۔ لیکن
 یہ ایسے مستقل مزاج اور ثابت قدم شخص ہیں کہ سو آخندہ زیر لبی کے
 کبھی انھوں نے کوئی جواب مجھ کو نہیں دیا۔ البتہ آج کہ سلع جلالہ
 روز جمعہ ۲۳ ستمبر ۱۹۷۹ء کی ۱۷ تاریخ ہے انھوں نے
 اپنی مرتبہ کتاب مجھ کو دکھائی اسکی تکمیل سے مجھ کو حیرت بالاکجرت
 اور تعجب بالاکجرت ہے۔ میں کیا انکی جانتا نیوں کی داد دوسکتا ہوں
 اور زمانہ انکی محنت کے مقابلہ میں کیا انکی قدر کر سکتا ہے۔ لہذا ایک
 مختصر سے قطعہ تاریخ پر اس شعر کو ختم کرتا ہوں اور مولفہ ثالیف کے
 لئے دست بدعا ہوتا ہوں۔ خدا تعالیٰ انکو مناسب جلیلہ تک
 پہنچائے اور اس کتاب کو تاقیام روزگارنا پاڈار فاعلم رکھے

قطعہ تاریخ

نفر گو ایسا کہاں ایسا مونیہ کو کہا
 مٹنے والو کی نشان سہ لکھ میں
 ہے جہاں لئے اعجاز مسیحی تاریخ
 اب بقی ہے بنیا انکا ٹھکانا تاریخ

جسکو معلوم تھا سوچ ہر کسی مرقد کا
 کھوٹی حال نے دنیا میں خدا والوں کا
 یہ نتیجہ ہے مولف کی جہان گردی کا
 کچھ صلہ کی ہنسنیہ مولف کا قول
 دادے قدر تو ناقدری ہے اسکی پند
 اتو شکستہ منہ کے نشان بھی اپنے
 شغل دنیا میں جو اچھا برکت دیتی ہے
 ہند کو غر ہے سپردہ یہی دلی ہے
 رہنمائی کو ہے اسکی مدد فی تاریخ
 رمزد و دیشون کا کرکے اپنی تاریخ
 ورنہ کچھ سہل سنتی ایسی بنانا صحیح
 لکھ رہا ہے یہ مردوں کا قاضا تاریخ
 اہل اصناف سے کھنتی ہے تناسل تاریخ
 خاص اہل وقت میں تھا علم ملامت تاریخ
 کام شکل ہے جو کام میں ہے کیا تاریخ
 ہے یہاں کی تو یہ کمال کا فہم تاریخ

سال تاریخ میں کون فکر ہے اتنی تجوید
 زب تبا ہے جو لکھ دیکھ لکھ تاریخ
 ۱۳۳۳

تقریر طاعا الجباب منشئی مولوی سید محمد صاحب مولوی رفیع مولف فرہنگ آصفیہ وغیرہ

یہ سو صوفیہ کا رسالہ جسے جباب مولوی منشئی محمد عالم شاہ صاحب نے
 اپنے تاریخی شوق اور صوفیہ کرام سے اعتقاد اور نامی خاندان علمائے
 ہونسیکی وجہ سے نثر میں مزارات کی انسانی اور بھیک سراغ رسانی کے
 واسطے محنت شادہ اکھا کر اور ہر ایک مزار پر خود جاجا کر لکھا ہے یہاری
 نظر سے گذرا۔ ایک تو مرد در زمانہ کے باعث انکی ہیئت اور قدیم حالت
 خود ہی کچھ سے کچھ ہو گئی تھی پس غضب یہ تھا کہ جن صاحبوں نے ان پر لکھ

حالات لکھے ہیں انھوں نے بھی ٹھیک مقامات اور ہر فرد کی موجودہ حالت بیان کرنے میں غلطی کی ہے۔

مدون صاحب نے یہ اور کمال کیا ہے کہ ان کے زمانہ حیات کو شاہانِ وقت کے نام اور سینین بہم پہنچانے سے بھی پہلو تہی نہیں فرمائی ہے بلکہ جیسا کہ لوگوں کا قاعدہ ہے کہ اپنے خاندان یا سلسلہ بزرگان کو برمھا کر لکھنے کی خاطر اس قسم کے رسالوں کو تصنیف و تالیف فرمایا کرتے ہیں اس میں مطلق درک نہیں دیا۔ بلکہ جن بزرگوں کے خاندان کو لوگ منحل کی بجائے شیخ یا شیخ کی بجائے سید یا چھان کی قوم خیال کرتے تھے ان کی اصلیت کا بھی کتب تاریخ غفوفات یا خاص انہی کی تصنیف یا انکی اولاد کی تالیفات سے صحیح پتہ لگا دیا ہے۔

پس میں ان وجوہ سے اس محققانہ رسالہ کو نہایت پسند اور زائرینِ حررات کی واسطے ایک نعمتِ عظمیٰ سمجھتا ہوں +

مزارات کی یاد دہانی کا دوسرا حصہ

ہمارا ارادہ تھا کہ دونوں حصے یکجا شایع کریں مگر حوصلہ اس لئے جلد شایع کرنا پڑا کہ بعض اصحاب کے لئے سخت اصرار کر رہے تھے اور یہ اصرار وحشی تھا کیونکہ دہلی دارالافتاء ہونیکی وجہ سے احتمال تھا کہ نئی دہلی کی تعمیر میں خدا نخواستہ مزارات نیست نابود نہ ہو جائیں۔ ان اصحاب کی خواہش تھی کہ مزارات کے موجودہ پتوں سے واقف کرنے کے لئے یہ کتاب جلد شایع ہونی چاہیے تاکہ انکی حفاظت کی تدبیر کجائے اور حسب موقع کیواڑ یا چار دیواری بنائی جاسکے اور مزارات پر کتبے لگادے جائیں لہذا فی الحال بوجہ عجلت حصہ اول ہدیہ ناظرین کیا جاتا ہے دوسرا حصہ جو قریب تکمیل کے پہنچ گیا ہے اور صرف چند بزرگوں کے حالات و سین و قات باقی ہیں انشاء اللہ عنقریب بعد ترتیب تکمیل شایع کیا جائیگا۔

بے منہ ما با فرید الدین شکر گنج قدس سرہ العزیز کی لایف سوانح عمری بھی زمانہ حال کی موافق مرتب کی جسے حسین ان کی زندگی کے تمام حالات ابتدا سے انتہا تک درج کئے ہیں۔ مگر یہ سوانح عمری جب تک کہ دوسرا خواستہ نہیں آجائیں شایع نہیں ہو سکتی۔ محمد عالم فریدی عفر اللہ

